

நீமோனியா நோயாளிகளுக்கான தடுப்பூசிக்கு கடும் தட்டுப்பாடு

விநியோகிக்க சிங்கப்பூர் மறுப்பு

•யோ.தர்மராஜ்
நாட்டில் கொரோனா தொற்று வேகமாக பரவுவதால் கொரோனா நோயாளிகளின் தொற்றுக்குள்ளாகும் நோயாளிகளுக்கு சிகிச்சையளிக்க பயன்படுத்தப்படும் டோசிஸிசுமாய் தடுப்பூசி நாட்டிற்கு கிடைக்காதென வைத்தியசாலை வட்டாரங்கள் தெரிவிக்கின்றன.
குறித்த தடுப்பூசியை சிங்கப்பூர் அரசாங்கம் வழங்க மறுத்ததால் இந்த நிலைமை ஏற்பட்டுள்ளதாக கூறப்படுகின்றது. தனது நாட்டிற்கு அவசர தேவைக்காக தடுப்பூசிகள் தேவை என்பதால் சிங்கப்பூர் அரசாங்கம் எந்த ஒரு தடுப்பூசியையும் ஏற்றுமதி செய்யக் கூடாது என தீர்மானித்துள்ளது. கொரோனா தொற்றுக்குள்ளான நோயாளிகளுக்கு வழங்கப்படும் டோசிஸிசுமாய் தடுப்பூசியானது இலங்கையில் கிடைக்காதமையினால் இலங்கையில் இந்த தடுப்பூசிக்கு அதிக கேள்வி எழுந்துள்ளதாக அறிய முடிகின்றது. **02>>**



தமிழ் பேசும் மக்களின் கருத்துரிமைக் காவலன்

மலர் : 02, இதழ் : 315 பிலவ வருடம், ஆவணி மாதம் 14ஆம் திகதி திங்கட்கிழமை (30.08.2021) ஹிஜ்ரி - 1443, முஹர்ரம் பிறை - 20, 0115886187 - பக்கங்கள் 12



பக்கல் பல்வாயல்

கொரோனா பத்தி போலி செய்தி எழுதினா ஆட்கள் விசாரிக்கும் பொலிஸ், அது சாதாரண சின்ன காய்ச்சல் என்று சொன்ன எஸ்.பிய என்ன செஞ்சதாம்?



மஞ்சள் நிற சிலிண்டரை நீல நிறமாக மாற்றி மோசடி

டிக்கோயாவில் சம்பவம்



மஞ்சள் நிற எரிவாயு சிலிண்டரை நீல நிறமாக மாற்றி விட்டோ எரிவாயு விநியோகல் தரிடம் ஒப்பு டைத்து எரிவாயு அடங்கிய புதிய சிலிண்டரை பெற்றுச் சென்ற சம்பவம் ஒன்று அம்பலமாகியுள்ளது. கடந்த 27 ஆம் திகதி பெண்ணொருவர் இச்செயலில் ஈடுபட்டதாக சி.சி.சி.வி காணொளி வெளிப்படுத்தியுள்ளது. ஹட்டன் டிக்கோயாவிலுள்ள ஓர் எரிவாயு வியாபாரியிடமே இந்த மோசடி செய்யப்பட்டுள்ளது. **02>>**



ஊரடங்கு காலப்பகுதியில் நடமாடும் வர்த்தக அங்காடிகளில் பொருட்கள் விற்பனை செய்வதையும் மக்கள் பொருட்கொள்வனவில் ஈடுபடுவதையும் படத்தில் காணலாம். (படப்பிடிப்பு - ஷாஜன் தஸநாயக்க)

தினமணி

குடியரிமையல்ல, குடியமர்த்தல்!

இலங்கைத் தமிழ் அகதிகள் மேம்பாட்டிற்கு தமிழக அரசு நிதி ஒதுக்கியது குறித்து தமிழகத்திலிருந்து வெளிவரும் 'தினமணி நாளிதழ்' நேற்று வெளியிட்ட ஆசிரியர் தலையங்கம்.
இந்தியாவில் தஞ்சமடைந்திருக்கும் இலங்கை அகதிகளுக்கு குடியரிமை வழங்கவேண்டும் என்பது, பிரதமர் நரேந்திர மோடியை டில்லியில் சந்தித்தபோது தமிழக முதல்வர் மு.க.ஸ்டாலின் முன்வைத்த பல கோரிக்கைகளில் ஒன்று. இப்போது, தமிழகத்தில் தங்கியிருக்கும் இலங்கைத் தமிழ் அகதிகளுக்கு 317.4 கோடி ரூபா அளவிலான திட்டங்களை அறிவித்திருக்கிறார். அவர்களுக்காக 7,469 வீடுகள் கட்டித் தரப்போவதாகவும் தெரிவித்திருக்கிறார். தி.மு.க.வின் 2021 தேர்தல் அறிக்கையில், இலங்கைக்குத் திரும்ப விழையும் அகதிகளுக்கு எல்லா உதவிகளும் வசதிகளும் இந்திய அரசு செய்து கொடுக்கவேண்டும், அவர்களுக்கு சிறப்பு அந்தஸ்து வழங்கவேண்டும் என்று இலங்கை அரசை வற்புறுத்த வேண்டும் என்று கூறப்பட்டிருக்கிறது. ஐ.நா. மனித உரிமை அமைப்பின் அறிக்கையின்படி, 2002க்கும் 2020க்கும் இடையில் 17 ஆயிரத்து 718 அகதிகள்தான் இலங்கைக்கு திரும்பி அனுப்பப்பட்டிருக்கிறார்கள். இதிலிருந்து அவர்களில் பெரும்பாலானோருக்கு இலங்கைக்கு திரும்புவதில் ஆர்வமில்லாத நிலை இருப்பது தெரிகிறது. அகதிகளாக நுழைபவர்களுக்கெல்லாம் மனிதாபிமான அடிப்படையில் குடியரிமை வழங்குவது என்பதை கொள்கையாகக் கடைப்பிடிக்க முடியாது. ஏற்கனவே வறுமைக் கோட்டுக்குக் கீழே கணிசமான பகுதியினர் வாழும் நிலையில், அகதிகளையும் அனுமதித்து கூடுதல் சமையைத் தாங்க இந்தியப் பொருளாதாரம் இடமளிக்காது. இதைத்தான் முன்னாள் பிரதமர் இந்திரா காந்தி, வங்கதேசப் போருக்குப் பிறகு இலட்சக்கணக்கில் அகதிகள் நுழைய முற்பட்டபோது தெளிவுபடுத்தினார்.
இந்தியாவிலுள்ள தமிழ் அகதிகள் மீண்டும் இலங்கைக்கு திரும்பி அனுப்பப்பட்டு முறையாக குடியமர்த்தப்படுவார்களா? மட்டார்களா? என்பது கேள்விக்குறியாகத் தொடர்கிறது. அவர்களில் பெரும்பாலானோர் இந்தியக் குடியரிமை பெற்று இங்கேயே இணைந்து விடுவது என்பதில் தான் ஆர்வம் காட்டுகிறார்கள் என்பதை மறுப்பதற்கில்லை.
1983 முதல் தமிழகத்தில் 3,04,269 இலங்கைத் தமிழ் அகதிகள் இருக்கிறார்கள். அவர்களில் 52 ஆயிரத்து 822 பேர் 29 மாவட்டங்களிலுள்ள முகாம்களில் தங்கியிருக்கிறார்கள். பெரும்பாலானோர் முகாம்களுக்கு வெளியே இருக்கிறார்கள். அவர்களில் சிலர் வெளிநாடுகளுக்கு போய்விட்டனர். பலர் மக்களோடு மக்களாகக் கலந்துவிட்டனர்.
இந்தியாவில் தஞ்சமடைந்த இலங்கை அகதிகளுக்கும், சிறிமா சால்திரி ஒப்பந்தத்தின் கீழ், இந்தியா திரும்பாத இலங்கை வாழ் தமிழர்களுக்கும் குடியரிமை வழங்கும் சட்டத்தை இலங்கை அரசு 2003இல் நிறைவேற்றியிருக்கிறது. அதனடிப்படையில் இந்தியா விலிருந்து இலங்கைக்குத் திரும்பும் அகதிகள் யாராக இருந்தாலும் அவர்கள் குடியரிமை பெறுவது பிரச்சினையாக இருக்காது. அப்படியிருந்தும் இலங்கை திரும்ப அகதிகள் விரும்பாமல் இருப்பதற்குப் பல காரணங்கள் இருக்கின்றன.
இந்தியாவைத் தாக்குதலுக்கு மீண்டும் உள்ளாகிவிடுவோமோ என்கிற அச்சமும், அமைதியாக வாழ முடியுமா என்கிற கவலையும் அவர்களை யோசிக்க வைக்கின்றன. அதையும் மீறி தாயகம் திரும்பினால், தங்களது வாழ்வாதாரத்துக்கு என்ன வழி என்பது தெரியாத நிலையும் அவர்களின் தயக்கத்தை அதிகரிக்கிறது.
இந்திய குடியரிமைச் சட்டத்தின் அடிப்படையில், இந்துக்களான இலங்கைத் தமிழ் அகதிகள் இந்தியக் குடியரிமை பெறுவதற்கான தகுதி பெறவில்லை. இவ்வாறிய நாடுகளான பாகிஸ்தான், ஆப்பகானிஸ்தான், வங்கதேசத்திலிருந்து இனவெறித் தாக்குதலுக்கு உள்ளான இந்து, கிறிஸ்தவ, பௌத்த, சீக்கிய, பார்ஸி, சமணர்களைப்போல இலங்கைத் தமிழ் அகதிகள் கருதப்படாதுதான் அதற்கு காரணம். இலங்கையில் சிங்கள இனவெறி காணப்பட்டாலும், அது தன்னை ஒரு மதச்சார்பற்ற நாடாக அறிவித்திருப்பதால் ஏற்பட்டிருக்கும் பிரச்சினை இது.
சிங்கள பெளத்தர்களுக்கு எதிராக யாழ்ப்பாணத் தமிழர்கள் போராட வேண்டிய நிர்ப்பந்தத்தை ஏற்படுத்தியது மதப் பிரச்சினைதானே தவிர, மொழிப் பிரச்சினை அல்ல. வடக்கு மாகாணங்களில் உள்ள தமிழ் இந்துக்களுக்கும், கிழக்குப் பகுதியில் வாழும் தமிழ் முஸ்லிம்களுக்கும் எதிராக சிங்கள பெளத்தர்களால் தொடுக்கப்பட்ட இனவெறித் தாக்குதலின் விளைவுதான் இலங்கைப் பிரச்சினை என்பதை பலரும் மறந்துவிடுகிறார்கள். பனதுராவில் பிராமண அர்ச்சகர் ஒருவர் சிங்கள இனவெறியர்களால் உயிருடன் எரிக்கப்பட்ட சம்பவம்தான், விடுதலைப் புலிகள் தலைவர் பிரபாகரனைக் கொதித்தெழ வைத்தது என்பது வரலாறு. **02>>**

கூட்டுறவு நிலையங்களில் சிவப்பு சீனி கிலோ 130 ரூபா

சுதொச மற்றும் கூட்டுறவு நிலையங்கள் ஊடாக எதிர்வரும் புதன்கிழமை முதல் ஒரு கிலோ சிவப்பு சீனியை 130 ரூபாவிற்கு கொள்வனவு செய்ய முடியும் என இராஜாங்க அமைச்சர் லசந்த அழகியவன்ன தெரிவித்தார். நேற்று கொழும்பில் இடம்பெற்ற ஊடக சந்திப்பிலேயே அவர் இதனை கூறியுள்ளார். **02>>**

இறுதி 10 நாட்களில் 1,979 பேர் உயிரிழப்பு!

கொரோனா கோரத் தாண்டவம்

•யோ.தர்மராஜ்
நாட்டில் கொரோனா தொற்றுத் தீவிரத்தால் நாளுக்கு நாள் மரணங்களின் எண்ணிக்கையில் சடுதியான அதிகரிப்பு ஏற்பட்டுள்ளது. இதுவரை 8 ஆயிரத்து 500 இற்கும் மேற்பட்ட கொவிட் மரணங்கள் பதிவாகியுள்ள நிலையில், கடந்த 10 நாட்களில் மாத்திரம் ஆயிரத்து 979 மரணங்கள் பதிவாகியுள்ளன. டெல்டா திரிபினால் நாட்டில் மீண்டும் **02>>**

கொரோனா நோயாளிகள் அதிகரிப்பதுடன், மரணங்களும் 200 ஐ தாண்டியுள்ளது. அதன்படி, 27 ஆம் திகதி பதிவான 212 மரணங்களுடன் மொத்த கொரோனா மரணங்களின் எண்ணிக்கை 8 ஆயிரத்து 583 ஆக பதிவாகியது. இதேவேளை, இறுதி 10 நாட்களில் நாட்டில் ஆயிரத்து 979 மரணங்கள் பதிவாகியுள்ளன. அதன்படி, 18 ஆம் திகதி 186 மரணங்களும் **02>>**

19 ஆம் திகதி 195 மரணங்களும் 20 ஆம் திகதி 198 மரணங்களும் 21 ஆம் திகதி 183 மரணங்களும் 22 ஆம் திகதி 194 மரணங்களும் 23 ஆம் திகதி 190 மரணங்களும் 24 ஆம் திகதி 198 மரணங்களும் 25 ஆம் திகதி 209 மரணங்களும் 26 ஆம் திகதி 214 மரணங்களும் 27 ஆம் திகதி 212 மரணங்களும் இறுதி 10 நாட்களில் ஆயிரத்து 979 மரணங்கள் பதிவாகியுள்ளன. **02>>**

சுகாதார சேவைகள் பணிப்பாளர் நாயகம் பதவியிலிருந்து நீக்கப்படுகிறார் அசேல

•யோ.தர்மராஜ்
சுகாதார சேவைகள் பணிப்பாளர் நாயகமாகவுள்ள விசேட வைத்திய நிபுணர் அசேல குணவர்தனை குறித்த பதவியிலிருந்து நீக்குவதற்கு அரசாங்கம் நடவடிக்கை எடுத்துள்ளதாக அறிய முடிகின்றன. வைத்திய நிபுணர் அசேல குணவர்தன், சுகாதார சேவைகள் பணிப்பாளர் பதவியிலிருந்து நீக்கப்பட்டதன் பின்னர் அப் பதவிக்கு தற்போது இராஜாங்க அமைச்சின் செயலாளராகவுள்ள விசேட வைத்திய நிபுணர் அமல் ஹர்ஷ டி சில்வா... **02>>**



செப்டெம்பர் 18 வரை நாட்டை முடக்கினால் 7,500 உயிர்களை பாதுகாக்க முடியும்!

உலக சுகாதார ஸ்தாபனம் சுட்டிக்காட்டு
நாட்டில் அமுலிலுள்ள தனிமைப்படுத்தல் ஊரடங்கு சட்டத்தை எதிர்வரும் 18 ஆம் திகதி வரை நீடிக்கும் பட்சத்தில் 7 ஆயிரத்து 500 பேரின் உயிரைக் காப்பாற்ற முடியும் என உலக சுகாதார ஸ்தாபனத்தால் நியமிக்கப்பட்டுள்ள சயாஜீன் தொழில்நுட்பக் குழு சுட்டிக்காட்டியுள்ளது. இதேநிலைமை எதிர்வரும் ஒக்டோபர் 2 ஆம் திகதி வரை நீடித்தால் 10 ஆயிரம் பேரை பாதுகாக்க முடியும் எனவும் குறித்த குழு பரிந்துரைத்துள்ளது. கடந்த 27 ஆம் திகதியுடன் நிறைவடைந்த 7 நாட்களில், ஒரு இலட்சம் சனத்தொகையில் இலங்கையில் மரண வீதம்... **02>>**

தடுப்பூசி வழங்கலின் 2 ஆம் கட்டம் யாழில் இன்று ஆரம்பம்

யாழ்ப்பாண மாவட்டத்தில் கொவிட்-19 தடுப்பூசியின் இரண்டாவது அலகை வழங்கும் பணி இன்று திங்கட்கிழமை ஆரம்பிக்கப்படும் என்று வடமாகாண பிரதி சுகாதார சேவைகள் பணிப்பாளர், மருத்துவர் க. நந்தகுமாரன் அறிவித்துள்ளார். இதுதொடர்பில் அவர் வெளியிட்டுள்ள அறிக்கையில் தெரிவிக்கப்பட்டுள்ளதாவது; வடமாகாணத்தில் கோவிட்-19 தடுப்பு மருந்தேற்றல் திட்டத்தின் கீழ் யாழ்ப்பாண மாவட்டத்தில் 3ஆம் கட்டத்தின் முதலாவது... **02>>**

புரெவி புயலில் பாதிக்கப்பட்ட கடற்றொழிலாளருக்கு நஷ்டஈடு

அதிகாரிகள் இறுதிக்கட்ட நடவடிக்கை
புரெவி புயலினால் பாதிக்கப்பட்ட கடற்றொழில் உபகரணங்களுக்கான நஷ்டஈடு விரைவில் வழங்கப்படவுள்ளது. இதுதொடர்பாக கடற்றொழில் அமைச்சர் டக்ளஸ் தேவானந்தாவினால் சமர்ப்பிக்கப்பட்ட அமைச்சரவை பத்திரத்திற்கு அமைச்சரவை அங்கீகாரம் வழங்கிய நிலையில், நஷ்டஈடுகளை வழங்குவதற்கான நடவடிக்கைகளை மேற்கொள்ளுமாறு சம்பந்தப்பட்ட அதிகாரிகளுக்கு அறிவுறுத்தப்பட்டுள்ளது. அதனடிப்படையில், புரெவி புயல் காரணமாக தொழில் உபகரணங்கள் பாதிக்கப்பட்ட மன்னார், முல்லைத்தீவு, கிளிநொச்சி, யாழ்ப்பாணம் ஆகிய மாவட்டங்களைச் சேர்ந்த கடற்றொழிலாளர்கள், நஷ்டஈட்டு தொகையினைப் பெற்றுக்கொள்ளவுள்ளனர். **02>>**

டெல்டா சுப்பர் வைரஸா என்பது பற்றி புதிய ஆய்வு

கலாநிதி சந்திம ஜீவந்தர தெரிவிப்பு
•யோ.தர்மராஜ்
இலங்கையில் திரிபுடைந்துள்ள புதிய திரிபு டெல்டா சுப்பரா என்பதைக் கண்டறியும் ஆய்வுகளை ஆரம்பித்துள்ளதாக ஸ்ரீ ஜயவர்தனபுர பல்கலைக்கழகத்தின் ஒவ்வாமை, எதிர்ப்பு சக்தி ஆய்வு மற்றும் மரபணு விஞ்ஞான நிறுவகத்தின் பணிப்பாளர் கலாநிதி சந்திம ஜீவந்தர தெரிவித்துள்ளார். இதேவேளை, கொழும்பில் நூற்றுக்கு... **02>>**

திருமலையில் ஹெரோயினை வைத்து சிறைக்காவலரை சிக்கவைக்க சதி; அம்பலமாகியதில் இளைஞரொருவர் கைது 06>>

மட்டக்களப்பில் 1700 மெற்றிக் தொன் நெல் மூடைகளை பதுக்கி வைத்திருந்த 11 களஞ்சியசாலைகளுக்கு சீல்வைப்பு 07>>

இன்றைய ராசி பலன்

நாள்: 30.08.2021 திங்கட்கிழமை - ஆவணி 14

ஜோதிடர் நற்பலி

தொலைபேசி இலக்கம் : 0715346213/0714037141

சுப நேரங்கள்	அசுப நேரங்கள்	
	ராகு காலம்	எமகண்ட காலம்
மாலை 4.47 - 6.19	காலை 7.38 - 9.10	காலை 10.41- பி.ப12.13
	குளிகை காலம்	துர் முசூர்த்தம்
	பிற்பகல் 1.44 - 3.16	பிற்பகல் 12.36 - 1.25
		மாலை 3.03 - 3.52
நட்சத்திரம்: ரோகிணி		அமர பட்ச நவமி
காலை 6.39 - 31.08.2021	31.08.2021 2.00 அதிகாலை -	
காலை 9.44 வரை	01.09.2021 4.23 அதிகாலை வரை	
யோகம்: ஹர்ஷணம்		அமர பட்ச நவமி
காலை 7.46 - 31.08.2021	முற்கரணம்: பாலவம்	
காலை 8.48 வரை	பிற்பகல் 12.43 வரை	
திதி: அமர பட்ச அஷ்டமி		பிற்கரணம்: கௌலவம்
31.08.2021 2.00 அதிகாலை வரை	பி.ப 12.43 - 31.08.2021	
	2.00 அதிகாலை வரை	

முக்கிய முடிவுகள் இன்று எடுப்பது சிக்கல்களை ஏற்படுத்தலாம். குடும்ப பிரச்சினைகள் மனக் கவலையை தரலாம். இறை வணக்கத்தால் எதிர்மறை எண்ணங்கள் குறையும்.

மேடம்

வணிகத்தில் விருப்பத்திற்கு ஏற்ப திட்டங்கள் நிறைவேறும். மருத்துவம் சம்பந்தப்பட்ட தொழில்களில் நன்மை கிடைக்கலாம்.

ரிஷம்

சிலரின் மீது அவநம்பிக்கை ஏற்படலாம். வேலைத்தளங்களில் எதிர்நிலைகள் உண்டாகலாம். பிள்ளைகளின் கல்வியில் கவனம் தேவைப்படலாம்.

மிதுனம்

பணிகளை தேடுவோருக்கு சுப செய்திகள் கிடைக்கக்கூடும். வணிகத்தில் இலாபங்கள் அதிகரிக்கும்.

கடகம்

திருமண சுபங்கள் உண்டாகும். பணியிடங்களில் வேலைகள் அதிகரிப்பும் சுக பணியாளர்களின் ஒத்துழைப்பும் ஏற்படலாம்.

சிம்மம்

பெண்களுக்கு புதிய வேலைத் திட்டங்கள் உருவாகலாம். உங்களை பற்றிய சிலரின் கருத்துகள் மனக் கவலையை ஏற்படுத்தலாம். பெற்றோரின் உடல்நலத்தில் சிறிய கவனம் தேவைப்படலாம். சில மங்கள நிகழ்வுகளுக்கும் செலவுகள் ஏற்படலாம்.

கன்னி

ஆன்மீக எண்ணங்கள் உண்டாகும். யோசனைகளை அல்லது திட்டங்களை அனைவரிடமும் சொல்லாமல் இருப்பது நன்மை. புதிய ஆராய்ச்சி ஆர்வம் ஏற்படலாம். சந்திராஷ்டமம்: சுவாதி நட்சத்திரத்திற்கு 31.08.2021 அதிகாலை 2.59 வரை விசாக நட்சத்திரம் பாதம் 1/2/3 க்கு 31.08.2021 அதிகாலை 2.59 - இரவு 11.12 வரை

துலாம்

ஊடகத் துறையில் இருப்பவர்களின் உற்சாகம் அதிகரிக்கும். புதிய பணி நிலை ஏற்படலாம்.

விருச்சிகம்

மாணவர்களுக்கு கல்வி திறன் அதிகரிக்கும். தேங்கி நின்ற வேலைகள் சிறப்பாக நிறைவேறும். நண்பர்களின் அன்பு உற்சாகம் தரும்.

தனுசு

அரசாங்க வேலை ஒப்பந்தங்கள் கிடைக்கப் பெறலாம். வணிகத்தில் உழைப்பு கூடும். பிள்ளைகளின் உடல்நலத்தில் சிறிய கவனம் தேவைப்படலாம்.

மகரம்

குடும்பத்தில் உள்ள ஒருவரின் உடல்நலத்தில் சிறிய கவனம் தேவைப்படலாம். காணி/ வீடு சம்பந்தப்பட்ட பிரச்சினைகள் உண்டாகலாம். இறை வணக்கத்தால் துன்பங்களை குறைத்துக் கொள்ளலாம்.

கும்பம்

வேலைத்தளங்களில் பணி நன்கு நடைபெறலாம். பண விடயங்களில் அதிக கவனம் தேவைப்படலாம். காணி/ வீடு சம்பந்தப்பட்ட பிரச்சினைகள் நீங்கும்.

மீனம்

பாண்டிருப்பு உளநல மறுவாழ்வு இல்லத்தில் 17 பேருக்கு கொரோனா



(பாண்டிருப்பு நிருபர்)
கல்முனை வடக்கு பிராந்திய சுகாதாரப் பணி மனைக்குட்பட்ட பாண்டிருப்பு எல்லை வீதியில் அமைந்துள்ள உளநல மறுவாழ்வு இல்லத்தில் தங்கியுள்ள விசேட தேவையுடைய பிள்ளைகள் 17 பேர் கொரோனா தொற்றுக்குள்ளாகியுள்ளனர். இதனையடுத்து அந்த நிலையம் எதிர்வரும் 09 ஆம் திகதி வரை 14 நாட்கள் சுயதனிமைப்படுத்தப்பட்டுள்ளதாக கல்முனை வடக்கு பிராந்திய சுகாதாரப் பணிமனை தெரிவித்துள்ளது. கல்முனை வடக்கு பிராந்திய சுகாதார வைத்திய அதிகாரி டொக்டர் ஆர்.கணேஸ்வரன் தலைமையிலான பொதுச் சுகாதாரப் பரிசோதகர்கள், குடும்ப நல உத்தியோகத்தர்கள் அடங்கிய குழுவினர் பிரதேசத்தில் கொரோனா தொற்றைக்கண்டறிவதற்கான அளரிஜன் மற்றும் பி.சி.ஆர்.பரிசோதனைகளில் தொடர்ச்சியாக ஈடுபட்டு வருகின்றனர். இந்நிலையில் பாண்டிருப்பில் உளநலம் பாதிக்கப்பட்டவர்கள் தங்கியுள்ள மறுவாழ்வு இல்லத்தில் சிலருக்கு காப்ச்சல் இருப்பதாக சுகாதாரப் பரிவினருக்கு தெரிவிக்கப்பட்டதையடுத்து அங்குள்ள 24 பேருக்கு மேற்கொள்ளப்பட்ட அளரிஜன் பரிசோதனையில் 17 பேர் கொரோனா தொற்றுக்குள்ளாகியுள்ளனர். குறித்த உளநலம் பாதிக்கப்பட்டவர்களுக்கு கொரோனா தொற்றைக்கான சிகிச்சை அளிக்கப்பட்டு வருவதாக சுகாதாரப் பரிவினர் தெரிவித்தனர்.

கொவிட் - 19 ஆல் தாதீயொருவர் பலி

கொரோனா தொற்றினால் தாதீயொருவர் உயிரிழந்துள்ளதாக சுகாதாரப் பரிவினர் தெரிவித்துள்ளனர். கொரோனா தொற்றினால் உயிரிழந்த மூன்றாவது தாதீ இவரென்பதுடன் மினுவாங்கொட ஆதார வைத்தியசாலையில் கடமையாற்றும் தாதீயொருவரே இவ்வாறு உயிரிழந்துள்ளார். இரண்டு பிள்ளைகளின் தாயான இவர் உயிரிழக்கும்போது அவருக்கு 56 வயது என சுகாதாரப் பரிவினர் குறிப்பிட்டுள்ளனர். மினுவாங்கொட ஆதார வைத்தியசாலையின் 2 ஆம் இலக்க வாட்டில் கடமையாற்றிய இவர் கொரோனா நோயாளிகளுக்கு சிகிச்சையளித்து வந்துள்ளார். உயிரிழந்த தாதீயின் இறுதிச் சடங்குகள் சுகாதார வழிமுறைகளுக்கமைய இடம்பெற்றன.



கடற்படை அதிகாரிகளினால் கொழும்பிலுள்ள எமது பத்திரிகை தலைமைக் காரியாலயம் நேற்று கிருமி தொற்று நீக்கம் செய்யப்பட்டபோது.. (படப்பிடிப்பு - சமன் அபேசிரிவர்தன)

சாலைப் பாதுகாப்பு சுவரொட்டிப் போட்டி

பங்கேற்போர் -

- பாடசாலை தரம் 6 - 9
- பாடசாலை தரம் 10 - 13

உள்ளடக்கம் - சாலைப் பாதுகாப்பின் எந்த ஒரு அம்சத்தையும் முன்னிலைப்படுத்தும் வகையில்

சுவரொட்டி அளவு - A3 (297*420mm/11.7*16.5)

நோக்குநிலை - சுவரொட்டி முறை / லான்ட்ஸ்கேப்

வடிவம் - டிஜிட்டல் மீடியா (அனிமேசன் காணொளிகள் மற்றும் டிஜிட்டல் சுவரொட்டிகள்) அல்லது கையால் வரையப்பட்டது.

சமர்ப்பித்தல் - டிஜிட்டல் வடிவத்தில் மற்றும் கையால் வரையப்பட்ட வடிவத்தில், இறுதியாக சமர்ப்பிக்கும் சுவரொட்டி "JPEG படம்" வடிவத்திலும் காணொளிகள் MP4 வடிவத்திலும் அமைய வேண்டும்.

துகில இலங்கை போட்டியில், ஒவ்வொரு பிரிவினும் வெற்றி பெற்றவர்களுக்கான பரிசுகள்

- முதல் இடம் மடிக்கணினி (laptop)
- இரண்டாவது இடம் - Tab
- மூன்றாவது இடம் - ஒரு வருடத்திற்கான இலவச இணைய இணைப்பு.

ஒவ்வொரு மாகாணத்திலிருந்தும் சிறந்த 50 நுழைவுகள், மற்றும் வெற்றியாளர்கள், தேசிய கண்காட்சிக்கு தகுதி பெறுவார்கள்.

3 சிறந்த சுவரொட்டிகள் வெகுஜன ஊடகங்கள் மற்றும் போக்குவரத்து அமைச்சு மூலம் விளம்பரம் பெறும்.

பங்கேற்பாளர்கள் அனைவரும் சான்றிதழ் பெறுவார்கள்.

தேவையான தகவல்கள் - பெயர், வயது, பாடசாலை, தரம், மாகாணம், பெற்றோர் அல்லது பாதுகாவலர் பெயர்

இறுதி தேதி - 30 செப்டம்பர் 2021

உங்கள் தரவுகளை எமக்கு மின்னஞ்சல் செய்யவும் - traumacssl@gmail.com

மேலும் விசாரணைகளுக்கு - 011-2695080

இலங்கையின் அறுவை சிகிச்சை நிபுணர்களின் விபத்து குழுவால் ஏற்பாடு செய்யப்பட்டது.

கொரோனா தொற்றுக்குள்ளானோர் விபரம்

மொத்த பாதிப்பு 4,21,557	சிகிச்சை பெறுவோர் 55,376	குணமடைந்தோர் 3,57,598	புதிதாக அடையாளம் 4,596	மரணம் 8,583
-----------------------------------	------------------------------------	---------------------------------	----------------------------------	-----------------------

மரண தண்டனை கைதி பொட்டநெளபர் கொரோனா வைரஸ் தொற்றால் உயிரிழப்பு

கொரோனா தொற்றுக்குள்ளாகி வெலிக்கடை சிறைச்சாலை வைத்தியசாலையில் சிகிச்சைப் பெற்று வந்த பொட்டநெளபர் என்றழைக்கப்படும் மொஹமட் நியாஸ் மொஹமட் நெளபர் உயிரிழந்துள்ளதாக சிறைச்சாலை தகவல்கள் தெரிவிக்கின்றன. இவர் இதற்கு முன்னர் வேறு தொற்றா நோய்களினால் பாதிக்கப்பட்டு சிகிச்சைப்பெற்று வந்ததாக சிறைச்சாலை திணைக்களப் பேச்சாளர் சந்தன ஏக்கநாயக்க தெரிவித்தார். பூலா சிறைச்சாலையில் வைக்கப்பட்டிருந்த பொட்ட நெளபர் கடந்த வாரம் காலி, கராப்பிட்டிய வைத்தியசாலையில் சிகிச்சைக்காக சென்றிருந்த சந்தர்ப்பத்தில் மேற்கொள்ளப்பட்ட அளரிஜன் பரிசோதனையில் அவருக்கு கொரோனா தொற்று உறுதிப்படுத்தப்பட்டுள்ளது. பின்னர் அவர் சிகிச்சைக்காக வெலிக்கடை சிறைச்சாலையை வந்தடைந்தார். முன்னர் மேல் நீதிமன்ற நீதிபதி சரத் அம்பேபிட்டியின் கொலைச்சம்பவம் தொடர்பில் பொட்ட நெளபர் உள்ளிட்ட சிலருக்கு கடந்த 2004 ஆம் ஆண்டு மரண தண்டனை வழங்கப்பட்டிருந்ததை குறிப்பிடத்தக்கது.



தமிழன்
THAMILAN
தமிழ் பேசும் மக்களின் கருத்துரிமைக் காவலன்

கி.ல. 91, விஜேராம மாவத்தை, கொழும்பு 07.
தொலைநகல் : 0112 67 34 42.
தொலைபேசி : 0115 200 900/ 0115 88 61 87
வீனம்பரம் : 077 172 1880
மின்னஞ்சல் : thamilaneditorial@gmail.com / thamilaneditor@gmail.com

2021, ஓகஸ்ட் 30ஆம் திகதி, திங்கட்கிழமை

ஸ்டாலினின் பிராயச்சித்தம்!

வகையில் ஈழத்தமிழர்கள் மீது அக்கறையுடன் செயற்பட்ட ஸ்டாலினுக்கு உலகத் தமிழர்கள் பேராதரவுடன் நன்றி தெரிவித்துள்ளனர்.

இலங்கையில் இறுதிக்கட்ட யுத்தம் இடம்பெற்றுக்கொண்டிருந்த சமயம் தமிழகத்தில் மு.கருணாநிதி தலைமையிலான தி.மு.க.வின் ஆட்சி இடம்பெற்றது. யுத்தத்தில் கொத்துக்கொத்தாக மக்கள் கொள் தொழிக்கப்பட்டபோது கருணாநிதி அழுத்தம் கொடுத்து உயிர்களைக் காப்பாற்றுவார் என்ற நம்பிக்கை தமிழர்களிடத்தில் இருந்தது. இலங்கைப் போரில் மிகப்பெரிய வகிபாகம் கொண்டிருந்த இந்திய மத்திய அரசுடன் தமிழக அரசு சமரசம் செய்துகொள்ள வாய்ப்பேயில்லை என மக்கள் கருதினர்.

ஆனாலும், ஒருசில கவிதைகளையும் பூச்சாண்டி வேலைகளையும் காட்டிவிட்டு கருணாநிதி சாணக்கியமாக தப்பித்துக்கொண்டார். அதனை நியாயப்படுத்த இயலாதவராய் அமைதியாகவே இருந்தார்.

விடுதலைப் புலிகளின் தலைவர் வே.பிரபாகரனின் தாயார் பார்வதி அம்மையாரை சென்னையில் சிகிச்சைக்காக அனுமதிக்கவிருந்தபோது

விமான நிலையத்திலேயே திருப்பி அனுப்பப்பட்டார். கொஞ்சம் கூட மனிதாபிமானமற்று இந்தக் கடுமையான முடிவை எடுத்த கருணாநிதி நீலிக்கண்ணீர் வடித்து மேடைகளில் தமிழர் சுய உரிமையை பேசிவந்தார்.

தொப்புள்கொடி உறவுகளை தமிழகம் காப்பாற்றும் என்ற நம்பிக்கையை கருணாநிதியின் செயற்பாடுகள் கொஞ்சம் கொஞ்சமாக தகர்த்தெறிந்தன. இந்தநிலையில் ஆறாத வடு கருணாநிதி மீதும் திராவிட முன்னேற்றக் கழகம் மீதும் தொடர்ந்தும் இருந்துவருகிறது.

இப்போது அந்தக் கறையை நீக்குவதற்கு முதல்வர் மு.க.ஸ்டாலின் அரைசான் அடியெடுத்து வைத்திருக்கிறார். இலங்கையில் இடம்பெற்ற யுத்தத்தையும் அந்தக் களத்தில் தமிழர்கள் பட்ட அவலங்களையும் ஸ்டாலின் நன்கறிவார். அத்துடன் அப்போதைய தமிழக அரசு அமைதியாக இருந்தமைக்கான காரணத்தையும் அவர் அறியாமலில்லை.

தி.மு.க.வின் அமைதி இலங்கையில் இடம்பெற்ற மனித படுகொலைக்கு ஏதோவொருவகையில் காரணமாக அமைந்தது என்பதையும் அவர் மறுத்துப்பேச முடியாது. யுத்தம் நிறைவடைந்த பின்னர் தமிழர்கள், கருணாநிதியிடமே அல்லது வேறு தமிழக முதல்வர்களிடமோ எந்தவித பிரதியுபகாரத்தையும் எதிர்பார்க்கவில்லை.

நமது மொழி, கலாசாரம், பண்பாடு, விழுமியங்கள் உட்பட நடைமுறைசார்ந்த அனைத்துமே தமிழகத்தை அடியொட்டியவையே. அதனால்தான் தமிழக மக்களுக்கும் இலங்கை மக்களுக்கும் இடையிலான உறவு பலப்பட்டு மிக இறுக்கமாகியிருக்கிறது.

இந்த உறவு மிக ஆழமானது, புரிதலுடன் கூடியது. அதுமாதிரிமல்ல நமது பண்பாட்டையுடைய இரூபக்கான அடித்தளமாகவும் இருக்கிறது. இந்தநிலையில், தமிழகத்தில் ஆட்சிக்குவரும் ஒவ்வொருவருக்கும் இந்த உறவை வலுப்படுத்தவேண்டிய தார்மீகப் பொறுப்பிருக்கிறது.

அந்தப் பொறுப்பை உணர்ந்திருக்கும் தமிழக முதல்வர் ஸ்டாலினுக்கு வாழ்த்துகளும் நன்றிகளும் உரித்தாகட்டும். தமிழகத் தலைவர்கள் மீது இலங்கைத் தமிழர்கள் உரிமையோடு நம்பிக்கை வைத்திருக்கிறார்கள். அந்த நம்பிக்கை ஓரிடத்தில் தகர்க்கப்பட்டதன் பிராயச்சித்தம் எதுவென்பதை ஸ்டாலின் உணர்ந்திருக்கிறார். இனி நல்லவை நடக்கட்டும்.

ஆப்கானிஸ்தானில் இருந்து படைபினரும் பொது மக்களும் வெளியேறும் காயும் விமான நிலையத்துக்கு வெளியே அடுத்தடுத்து தற்கொலைத் தாக்குதல், குண்டு வெடிப்பு, துப்பாக்கிப் பிரயோகம் என்பன நடைபெற்றதால் 13 அமெரிக்க வீரர்கள் உட்பட 95 பேர் கொல்லப்பட்டனர். 180 க்கும் மேற்பட்டோர் காயமடைந்தனர். இறந்தவர்களில் 11 கடற்படைபினர் மற்றும் ஒரு கடற்படை மருத்துவர் என்று அமெரிக்க அதிகாரிகள் ஆரம்பத்தில் கூறினர். மற்றொரு சேவை உறுப்பினர் சில மணிநேரங்களுக்குப் பிறகு இறந்தார். கடந்த 26 ஆம் திகதி இரவு நடந்த தாக்குதலால் ஆப்கானில் மீண்டும் யுத்தம் ஆரம்பிக்குமோ என்ற அச்சநிலை உருவாகியுள்ளது.

பென்டகன் செய்தித் தொடர்பாளர் ஜான் கிரிபி கூறுகையில், விமான நிலைய அபே கேட் நுழைவாயிலுக்கு அருகிலும் மற்றொன்று ஹோட்டலுக்கு சற்று தொலைவிலும் நடந்ததாகவும் தெரிவித்தார்.

தலிபான்களின் பொறுப்பில் ஆப்கானிஸ்தான் சென்ற பின்னர்



பட்டமான சூழ்நிலை நிலவி வருகிறது. ஐ.எஸ்.ஐ.எஸ்-கே என அழைக்கப்படும் ஐ.எஸ்.ஐ.எஸ் தீவிரவாதிகள் இந்த தற்கொலைப் படைத் தாக்குதலை நடத்தியதாகக் கூறியுள்ளனர். ஐ.எஸ்.ஐ.எஸ்-கோரசன் என்பது சிரியா மற்றும் ஈராக்கில் தோன்றிய ஐ.எஸ்.ஐ.எஸ் பயங்கரவாதக் குழுவின் மற்றொரு பிரிவாகும். ஆப்கானிஸ்தான் மற்றும் பாகிஸ்தானை உள்ளடக்கிய பகுதிகளில் இவை செயல்படுகின்றன. கே என்பதற்கு, "கோரசன்" என்பது பொருளாகும். இஸ்லாமிக் ஸ்டேட் கோரசன் மாகாணம் என்பது இதன் முழு அர்த்தம்.

மனித வெடி குண்டு தாக்குதலுக்கு மூளையாகச் செயல்பட்ட பயங்கரவாதியை, அமெரிக்க இராணுவம், ட்ரோன் எனப்படும் ஆளில்லா குட்டி விமானம் வாயிலாக குண்டு வீசி கொன்றதாக அறிவித்துள்ளது.

இது குறித்து அமெரிக்க இராணுவ செய்தித் தொடர்பாளர், கப்டன் பில் அர்பன் கூறியதாவது: காயும் விமான நிலைய தாக்குதலுக்கு மூளையாகச் செயல்பட்ட பயங்கரவாதி, ஆப்கானில் உள்ள நங்க்ஹர் மாகாணத்தில் பதுங்கி இருப்பதாக தகவல் கிடைத்தது. இதைடுத்து, ஆளில்லா குட்டி விமானம் வாயிலாக நடத்தப்பட்ட குண்டு வீச்சில் அந்த பயங்கரவாதி உயிரிழந்தான். பொதுமக்களுக்கு பாதிப்பு ஏற்படாத வகையில் இந்த தாக்குதல் நடத்தப்பட்டது என்றார்.

ஆப்கானில் மீண்டும் தாக்குதல் நடத்த, பயங்கரவாத அமைப்பான ஐ.எஸ்.ஐ.எஸ் - கே திட்டமிட்டுள்ளதாக தகவல் வெளியானதை அடுத்து, காயும் விமான நிலையத்தில் பாதுகாப்பு பலப்படுத்தப்பட்டுள்ளது. விமான நிலையத்திற்கு வெளியே காத்திருந்த கூட்டத்தினர் அப்புறப்படுத்தப்பட்டு, 1,600 அடி தள்ளி நிறுத்தி வைக்கப்பட்டுள்ளனர். அவர்களை சுற்றிலும் அரண் போல

கந்தக யூரியான காபூல் விமான நிலையம்

நடைபெற்ற முதலாவது தாக்குதலால் உலகம் அதிர்ச்சியடைந்துள்ளது. ஆப்கானில் நிலைகொண்டிருந்த படைபினரும், அவர்களுக்கு உதவியவர்களும், தலிபான்களின் ஆட்சியில் அங்கு வாழ விரும்பாதவர்களும் வெளியேறிக் கொண்டிருக்கிறார்கள்.

ஆப்கானை விட்டு வெளியேறுவதற்கு காலக்கெடு நாளையுடன் முடிவடைகிறது. அதற்கிடையில் அங்குள்ள அனைவரையும் வெளியேற்றுவது இயலாத காரியம். அக்காலக்கெடுவை நீடிக்க தலிபான்கள் விரும்பவில்லை. தலிபான்கள் உதவ வேண்டும் என அமெரிக்க ஜனாதிபதி வேண்டுகோள் விடுத்துள்ளார்.

காயும் விமானநிலையம் தாக்கப்படலாம் என அமெரிக்க உளவுத்துறை ஏற்கெனவே எச்சரிக்கை விடுத்திருந்தது. விமானங்கள் அனைத்தும் மிக பாதுகாப்பாக தரையிறங்கி, மேலெழுந்தன. ஏவுகணை மூலம் தாக்குதல் நடத்தப்படலாம் என்ற அச்சம் நிலவியது.

யாரும் எதிர்பாராத வகையில் தற்கொலைத் தாக்குதல், துப்பாக்கிப் பிரயோகம் என்பன நடந்துள்ளன. ஆப்கானிஸ்தான் இப்போது தலிபான்களின் கட்டுப்பாட்டில் உள்ளது. ஆப்கானில் எதுவித பயங்கரவாத நடவடிக்கைக்கும் இடமளிக்கப்படமாட்டாது என தலிபான்கள் உறுதியளித்திருந்தனர். 'இஸ்லாமிக் ஸ்டேட் குழு' அதன் அமாக் செய்தி சேனலில் கொலைகளுக்கு பொறுப்பேற்றது. ஆப்கானிஸ்தானில் உள்ள ஐ.எஸ். அமைப்பு தலிபான்களை விட மிகவும் தீவிரமானது தலிபான்களுக்கும் ஐ.எஸ். அமைப்புக்கும் எட்டாப்பொருத்தம். அவர்களை அடக்க வேண்டிய பொறுப்பு தலிபான்களுக்கு உள்ளது.

ஓகஸ்ட் 31 ஆம் திகதிக்கு பின்னரும் அமெரிக்கப் படைகள் ஆப்கானிஸ்தானில் இருக்க வேண்டும். தலிபான்களுக்கும் அமெரிக்காவுக்கும் இடையில் முரண்பாடு

ஏற்பட வேண்டுமென்ற நோக்கத்திலும் தாக்குதல் நடைபெற்றிருக்கலாம். இந்தத் தாக்குதலை கடுமையாகக் கண்டித்த அமெரிக்க ஜனாதிபதி ஜோ பிடன், தாக்குதல் நடத்தியவர்களைத் தேடி அழிக்கப்போவதாக குரூரைத்துள்ளார். வெளியேற்றத்தை மேற்பார்வையிடும் அமெரிக்க ஜெனரல், இந்த தாக்குதல்கள் வெளியேறுவதை தடுக்காது என்றும், விமானங்கள் வெளியேறுவது தொடர்கிறது



நடைபெற்றதும் உடனடியாக அமெரிக்க ஜனாதிபதி ஜோ பிடன், ஆலோசனை கூட்டம் நடத்தினர். அப்போது அவர் இந்தத் தாக்குதலுக்கு அமெரிக்கா பதிலடி கொடுக்கும், தாக்குதல் நடத்தியவர்கள் உரிய விலை கொடுக்க வேண்டி வரும் என்று தெரிவித்துள்ளார்.

இந்த தாக்குதலுக்கு ஐ.எஸ்.ஐ.எஸ்-கே தீவிரவாத அமைப்பு பொறுப்பேற்றுள்ளது. ஐ.எஸ்.ஐ.எஸ்-கே அமைப்பு வெளியீட்டுள்ள தகவலின்படி அமெரிக்க இராணுவத்திற்கு மொழிபெயர்ப்பு உதவி செய்தவர்களை குறிவைத்து இந்த தாக்குதல் நடத்தப்பட்டதாக கூறப்பட்டிருக்கிறது. அமெரிக்கா மற்றும் இந்திய உளவு அமைப்புகளுக்கும் இது தாக்குதலில் ஈடுபட்டது ஐ.எஸ் அமைப்பதான் என்ற தகவல் வந்துள்ளதாக கூறப்படுகிறது. இந்த தாக்குதலுக்கு பிறகு காயும் நகரில்

என்றும் கூறினார். அமெரிக்க மத்திய கட்டளையின் தலைவர் ஜெனரல் பிராங்க் மெக்கன்சி, விமான நிலையத்தில் அதிக அளவு பாதுகாப்பு இருப்பதாகவும் மாற்று வழிகள் பயன்படுத்தப்படுவதாகவும் கூறினார். ஏறக்குறைய 5,000 பேர் காத்திருக்கின்றனர் என்றார்.

தாக்குதலினால் பொது மக்களை வெளியேற்றும் பணிகளை நிறுத்த மாட்டோம் என்று அமெரிக்கா அறிவித்துள்ளது. இந்த குண்டுவெடிப்புக்கு, இந்தியா, அமெரிக்கா, பிரிட்டன் உள்ளிட்ட பல நாடுகள் கண்டனங்களை பதிவு செய்துள்ளனர். இதனிடையே தாக்குதல்

ஏராளமான தலிபான்கள் நிற்கின்றனர். தலிபான்களின் சோதனைச் சாவடிகளிலும் கடுமையான கட்டுப்பாடுகள் விதிக்கப்பட்டுள்ளன. விமான நிலையத்துக்குச் செல்லும் பாதையை தலிபான்கள் மூடியுள்ளனர்.

அமெரிக்காவுக்கும் தலிபான்களுக்கும் இடையேயான போர் முடிவுக்கு வந்துள்ளது. ஆனால், அமெரிக்காவுக்கும் வேறு தீவிரவாத குழுக்களுக்கும் இடையேயான போர் தொடர்வதையே காயும் தாக்குதல் வெளிப்படுத்தியுள்ளது. இப்படியான தாக்குதல்களைத் தடுப்பதற்கு தலிபான்கள் அமெரிக்காவுடன் இணைந்து செயற்பட வேண்டும். இல்லையெல், மீண்டும் தலிபான்களுக்கு எதிராக அமெரிக்கா போராடும் நிலை ஏற்படும்.

இன்று 88ஆவது பிறந்த தினத்தை கொண்டாடும் பேராசிரியர் திஸ்ஸ விதாரண

சமசமாஜக் கட்சியின் ஊடகப்பிரிவு

தனது 88ஆவது பிறந்த தினத்தை இன்று கொண்டாடும் லங்கா சமசமாஜக் கட்சி பொது செயலாளரும் நாடாளுமன்ற உறுப்பினருமான பேராசிரியர் திஸ்ஸ விதாரணவுக்கு வாழ்த்து தெரிவிப்பதாக அந்தக் கட்சியின் ஊடகப்பிரிவு தெரிவித்துள்ளது.

1935ஆம் ஆண்டு லங்கா சமசமாஜக் கட்சி சூரியமல் போராட்டத்திற்கு பின்பு பேராசிரியர் திஸ்ஸ விதாரண 1953ஆம் ஆண்டு லங்கா சமசமாஜக் கட்சியில் இணைந்து அரசியல் பயணத்தை ஆரம்பித்தார். தனது ஆரம்பக்கல்வியை கொழும்பு ஆனந்த கல்லூரியில் ஆரம்பித்து அதன்பின் பேராதனை பல்கலைக்கழகத்தில் வைத்தியத்துறையில் கல்வி பயின்றது. மேலதிகமாக கல்வி பயில் வண்டன் பல்கலைக்கழகத்தில் வைத்தியத்துறையில் வைரஸ் நிபுணத்துவ துறையில் PHT பட்டம் பெற்று சித்தியடைந்தார்.

இலங்கையில் தற்போது சிறந்த வைரஸ் நிபுணத்துவர் என்ற பெருமை அவருக்கு உள்ளது. 1970ஆம் ஆண்டு உலக சுகாதார அமைப்பின் உறுப்பினராக இணைந்து ஜெனீவாவில் 10 வருடங்கள் கடமைபாற்றியுள்ளார்.

1981ஆம் ஆண்டு அவர் இலங்கை வந்து இலங்கை மருத்துவ சபையில் இணைந்து இயக்குனராக கடமைபாற்றினார். இலங்கையில் மலேரியா நோய் ஏற்பட்டபோது அவ்வரைசல்களை அழிப்பது தொடர்பாக வைரஸ் நிபுணத்துவராக செயற்பட்டார். 2005ஆம் ஆண்டு அப்போதைய ஜனாதிபதி



(ஜூட் சமந்த)

மஹிந்த ராஜபக்ஷ ஆட்சியில் விஞ்ஞான தொழில்நுட்ப அமைச்சராக இரண்டு முறை பதவி வகித்தார். அக்காலகட்டத்தில் இனப்பிரச்சினைக்கு தீர்வு காணும் முகமாக அரசியல் சர்வ கட்சி பிரதிநிதிகளின் குழுவின தலைவராக பேராசிரியர் திஸ்ஸ விதாரண நியமிக்கப்பட்டார். அக்கால கட்டத்தில் அரசியல் கட்சித் தலைவர்களுடன் பலதடவை பேச்சுவார்த்தை நடத்தி இனப்பிரச்சினைக்கான தீர்வு குறித்து அப்போது அதன் இறுதி அறிக்கையை ஜனாதிபதி மஹிந்த ராஜபக்ஷவிடம் கையளித்தார்.

13ஆம் சரத்து நீக்கப்படக்கூடாது என்றும் தமிழர்களுக்கு அதிகாரங்கள் பகிர்ந்தழிக்கப்பட வேண்டும் என்பதிலும் அவர் இன்னும் உறுதியாக உள்ளார். இவரின் சேவை நாட்டு மக்களுக்கு பெரும் தேவையாக உள்ளது. அதனால் அவர் சேவை செய்ய இறைவனை பிரார்த்திப்பதாகவும் அந்தக் கட்சி தனது வாழ்த்துச் செய்தியில் தெரிவித்துள்ளது.

தேவையான சேவையாளர்கள் இல்லாததால் தடுப்பூசி வழங்கும் வேலைத்திட்டத்தில் நடைமுறை சிக்கல்

புத்தளத்துக்கு வெளி மாகாணங்களைச் சேர்ந்தவர்கள் வருவதால் பிரச்சினைகள் உருவாகுவதாக உடல் ரோஹண குற்றச்சாட்டு



மாவட்டத்தில் தடுப்பூசி வழங்கப்படும் மத்திய நிலையங்களுக்கு வந்து தடுப்பூசி பெற்றுக்கொண்டுள்ளதாக குற்றச்சாட்டுகள் முன்வைக்கப்பட்டுள்ளன. அதனால், அந்தந்த பிரதேசங்களில் தடுப்பூசிகள் வழங்கப்படும்போது உரிய முறையில் பெற்றுக்கொள்ளாமலும் கோருகிறோம். மாறாக வெளிப்பிரதேசங்களுக்குச் சென்று அங்கு குழுப் நிலையை உருவாக்க வேண்டாம் என்று கேட்டுக் கொள்கிறோம்.

இவ்வாறானதொரு நிலை உருவாகுவதற்கு இன்னமொரு காரணம் இருப்பதாகவும் எமக்கு தெரியவருகின்றது. மக்கள் எந்தவொரு மத்திய நிலையத்திலும் தடுப்பூசிகளை பெற்றுக்கொள்ள முடியுமென அரசாங்கம் ஊடகங்களினூடாக அறிவித்துள்ளது. ஆனால், குறித்தவொரு பிரதேசத்தில் தடுப்பூசி வழங்கும்போது வரையறைகளுடனேயே வழங்க அதிகாரிகள்

நடவடிக்கை எடுக்கின்றனர். முதலில் தடுப்பூசி வழங்க வேண்டிய பிரதேசங்கள் தெரிவு செய்யப்படுகின்றன. அதன்பின்னர் அந்த பிரதேசங்களைச் சேர்ந்தவர்கள் தொடர்பில் சராசரியான தரவுகள் சேகரிக்கப்பட்டதன் பின்னரே தடுப்பூசிகள் வழங்கப்படுகின்றன. அதனால் தான் வெளி மாகாணங்களிலிருந்து வந்து தடுப்பூசிகள் பெற்றுக்கொள்வதாக கிராம மக்கள் குற்றச்சாட்டுக்களை முன்வைக்கின்றனர். யாரானாலும் எந்தவொரு மத்தியநிலையத்திலும் தடுப்பூசியை பெற்றுக்கொள்ள முடியுமென அரசாங்கம் கூறுமாக இருந்தால் தேவையான வசதிகளை பெற்றுக்கொடுக்க வேண்டும். தேவையான தடுப்பூசிகள் மற்றும் பணியாளர்களை வழங்காமையினால் தடுப்பூசி வழங்கும் வேலைத்திட்டத்தில் நடைமுறை சிக்கல் உருவாகியுள்ளது.

நாடுபூராகவும் தனி மைப்படுத்தல் ஊரடங்குச் சட்டம் அமுல்படுத்தப்பட்டுள்ள இவ்வாறானதொரு சந்தர்ப்பத்தில் எவ்வாறு வெளி மாகாணங்களைச் சேர்ந்தவர்கள் புத்தளத்துக்கு வருகிறார்கள் என்பதை தேடிப்பார்க்க வேண்டும். பொலிஸ் உள்ளிட்ட பாதுகாப்பு பிரிவினரிடம் அத்தற்கால பொறுப்பு இருக்கிறது. மத்திய நிலையத்துக்கு வருகைத்தருபவர்களை உறுதிப்படுத்தும் நடவடிக்கைகளை மாத்திரமே சுகாதார பிரிவினர் செய்கிறார்கள் என்றும் அவர் சுட்டிக்காட்டினார்.

அரசியல் கைதிகளுக்கு பொது மன்னிப்பு வழங்குவதே இன நல்லிணக்கத்துக்கான ஆரம்பமாக அமையும்

முன்னாள் வட மாகாணசபை உறுப்பினர் சபா குகதான் தெரிவிப்பு

அரசியல் கைதிகளுக்கு பொது மன்னிப்பு வழங்குவதே இன நல்லிணக்கத்துக்கான ஆரம்பம் என முன்னாள் வடக்கு மாகாணசபை உறுப்பினரும் ரெலோ கட்சியின் இளைஞர் அணித் தலைவருமான சபா குகதான் தெரிவித்துள்ளார்.

இதுதொடர்பில் விளக்கமளித்து அவர் வெளியிட்டுள்ள ஊடக அறிக்கையிலேயே இவ்வாறு குறிப்பிட்டுள்ளார். இதுதொடர்பில் அவர் மேலும் தெரிவித்துள்ளதாவது,

சர்வதேச நெருக்கடிகளிலிருந்து தம்மைப் பாதுகாக்க இலங்கை ஜனாதிபதி கோட்டாபய தற்போது பயங்கரவாத தடைச் சட்டத்தில் திருத்தங்களை மேற்கொள்ள ஒப்புநிலை நீதிபதி அசோக டீ சில்வா தலைமையில் ஒரு குழுவை நியமித்துள்ளார்.

இந்த செயற்பாடு நாட்டின் மிக நெருக்கடியான நிலையில் சர்வதேச நாடுகளின் உதவிகளை பெற முயற்சிப்பதற்கு போலியாக நடடிபத்தாகவே தமிழ் மக்கள் மத்தியில் சந்தேகங்களை உருவாக்கியுள்ளது.

அதனால் ஜனாதிபதி நியமிக்கும் எந்தக் குழுக்களையும் ஆணைக்குழுக்களையும் நம்பத் தயார் இல்லை. காரணம் கடந்த காலத்தில் ஆணைக்குழு அறிக்கைகள் பாவும் காலத்தைக் கடத்துவனவாகவும் பாதிக்கப்பட்ட தரப்புக்கு நீதியை நீர்த்துப் போகச் செய்வதாக அமைந்ததையும் பாதிக்கப்பட்டவர்கள் மறக்கமாட்டார்கள். இது தமிழ் மக்களுக்கு மிகவும் கசப்பான உண்மை.

நாட்டில் இனங்களிடையே ஒரு சிறந்த நல்லெண்ண வெளிப்பாடு உருவாக ஜனாதிபதி கோட்டாபயவால் முடியும். அதற்கான சர்வாதிகாரம் அவரது கையில் உள்ளது. அதனைப் பயன்படுத்தி முதலில் பயங்கரவாத தடைச் சட்டத்தில் கைதாகி தண்டனைக் காலத்தைக் கடந்து சிறையில் இருக்கும் அரசியல் கைதிகள் அனைவரையும் பொது மன்னிப்பின் அடிப்படையில் விடுதலை செய்ய வேண்டும். இதனை பாதிக்கப்பட்ட மக்களும் கைதிகளும் தொடர்ச்சியாக கோரிக்கையாக

முன்வைத்து வருகின்றனர். இக் கோரிக்கையை தமிழ் அரசியல் கட்சிகளும் கோரிவருகின்றனர். இதனை சர்வதேச நாடுகளும் அழுத்தங்களை கொடுத்து இலங்கை அரசாங்கம் நிறைவேற்ற வழி ஏற்படுத்த வேண்டும்.

அரசியல் கைதிகளின் பொது மன்னிப்பின் பின்பே பயங்கரவாத தடைச்சட்டத்தின் திருத்தம் தொடர்பான உண்மையை ஓரளவு நம்ப முடியும். ஆனால் இந்த நாட்டின் நிலையான இன நல்லிணக்கத்திற்கு ஒரே வழி பயங்கரவாத தடைச் சட்டத்தை முற்றாக நீக்குவதே ஆகும். இதுவே பாதிக்கப்பட்ட மக்களின் கோரிக்கை.

நாட்டில் ஏற்பட்டுள்ள பொருளாதார நெருக்கடிகளுக்கு தற்காலிக வழிகளை போலியாக கையாள்வதை அரசாங்கம் நிறுத்தி நிலையான தீர்வுக்கு இயைக்கத்தியுடன் இன நல்லிணக்கத்தின் ஆரம்ப முயற்சிகளை நிறைவேற்றுவதே நாட்டிற்கும் மக்களிக்கும் ஆரோக்கியமானதாகும் எனவும் அவர் அந்த ஊடக அறிக்கையில் குறிப்பிட்டுள்ளார்.

55 மில்லியன் ரூபா பெறுமதியான கேரள கஞ்சா தொகையுடன் இருவர் கைது



அலங்காரப்பொருட்கள் மற்றும் சுகாதார பாதுகாப்பு உபகரணங்கள் என்பவற்றுடன் குட்குமமாக மறைத்து வைக்கப்பட்டிருந்த 87 பொதிகளில் அடைக்கப்பட்டிருந்த இந்த கேரள கஞ்சா தொகை கைப்பற்றப்பட்டுள்ளது. இதன்போது கைப்பற்றப்பட்ட கேரள கஞ்சா தொகையின் சந்தைப் பெறுமதி 55 மில்லியன் ரூபாவுக்கும் அதிகமென கடற்படையின் ஊடகப்பிரிவு தெரிவித்துள்ளது.

கண்டி மற்றும் திருகோணமலை

கடற்படை மற்றும் பொலிஸ் அதிகாரிகள் இணைந்து நேற்று முன்தினம் மன்னார், முருங்கன் பன்னி வெட்டுவான் பிரதேசத்துக்கு அருகிலுள்ள வீதித்தடையில் மேற்கொண்ட விசேட சுற்றிவளைப்பு நடவடிக்கையின்போது 183 கிலோ 715 கிராம் கேரள கஞ்சா தொகையுடன் சந்தேகநபர்கள் இருவர் கைதுசெய்யப்பட்டுள்ளதாக கடற்படை ஊடகப்பிரிவு தெரிவித்துள்ளது.

இதன்போது லொறியொன்று கைப்பற்றப்பட்டுள்ளது. இந்த சுற்றிவளைப்பு நடவடிக்கையின் போது சந்தேகத்துக்கிடமான லொறியொன்றை பரிசோதனைக்குட்படுத்தியபோது, அந்த லொறியில் கொண்டுச் செல்லப்பட்ட மருந்து,



ஆகிய பிரதேசங்களைச் சேர்ந்த 28 மற்றும் 34 வயதுடைய இருவரே இவ்வாறு கைதுசெய்யப்பட்டுள்ளதுடன் இதுதொடர்பான மேலதிக விசாரணைகளை முருங்கன் பொலிஸார் முன்னெடுத்து வருகின்றனர்.



நாரஹேன்பிட்டி விசேட பொருளாதார மத்திய நிலையம் நேற்று வர்த்தக நடவடிக்கைகளுக்காக திறந்து வைக்கப்பட்டிருந்தபோது. (படப்பிடிப்பு : ஷொன் தஸநாயக்க)

கலாபூஷணம் அல்ஹாஜ் ஹுஸைன் பாறுக் காலமானார்



(ஏ.எஸ்.எம்.ஜாவித்) கலாபூஷணம் அல்ஹாஜ் ஹுஸைன் பாறுக் நேற்று முன்தினம் காலமானார். ஐ.பி.என். தொலைக்காட்சியில் ஆரம்ப காலத்தில் முதன் முதலாக ஒளிபரப்பாகிய தமிழ் நிகழ்ச்சிகளான முத்துச்சரம், ரசிகர் ஆரங்கம் போன்ற சினிமா பாடல் மற்றும் பொழுதுபோக்கு நிகழ்ச்சிகளின் தயாரிப்பாளர் ITN இல் ஒளிபரப்பான ஆபு நானா தொடர் நகைச் சுவை நாடகத்தினை எழுதி தயாரித்தளித்தார்.

இலங்கை ஒளிபரப்புக் கூட்டுத்தாபன முஸ்லிம் சேவையில் அதிதி தயாரிப்பாளராகவும் கூட்டுத்தாபன செய்திப் பிரிவிலும் கடமையாற்றியுள்ளார். வர்ணம் தனியார் தொலைக்காட்சியில் கன்ஸ் இஸ்லாம் எனும் முஸ்லிம் சஞ்சிகை நிகழ்ச்சியினை தயாரித்து வழங்கியிருந்தார். முஸ்லிம் சமய கலாசார அமைச்சினால் நடத்தப்பட்ட வாழ்வோரை வாழ்த்துவோம் நிகழ்வில் வியாவுல் பகன்னான் எனும் கௌரவம் வழங்கி கௌரவிக்கப்பட்டார்.

கலாசார அமைச்சினால் கலாபூஷணம் விருது மற்றும் கலைச்சுடர் போன்ற கௌரவப் பட்டங்கள் வழங்கி கௌரவிக்கப்பட்டார். முத்துச்சரம், ரசிகர் ஆரங்கம் நிகழ்ச்சிகளின் மூலம் நிகழ்ச்சிகளை திரையில் தோன்றி தொகுத்து வழங்க பல அறிவிப்பாளர்களுக்கு சந்தர்ப்பம் வழங்கியிருந்தார்.

யாழில் ஊரடங்கை மீறி வீதியில் நடமாடியவர்களுக்கு எதிராக நடவடிக்கை



யாழ்ப்பாணம் புறநகர்ப் பகுதிகளில் பொலிஸார் திடீர் வீதிச் சோதனை நடவடிக்கைகளில் ஈடுபட்டனர். நாட்டில் ஊரடங்கு சட்டம் அமுலில் உள்ள நிலையில், வீதிகளில் அநாவசியமாக பலர் நடமாடி திறந்த

நிலையில், யாழ்ப்பாண பொலிஸார் நேற்று முன்தினம் சனிக்கிழமை இரவு திடீர் வீதிச் சோதனை நடவடிக்கையில் ஈடுபட்டனர்.

அதன் போது, அநாவசியமாக வீதியில் நடமாடியோர் பலரை மறித்து சோதனைக்குட்படுத்தியதுடன் அவர்களின் விபரங்களை பதிந்த பின்னர் கடுமையாக எச்சரிக்கப்பட்டு விடுவிக்கப்பட்டனர். அதேவேளை, அநாவசியமாக வீதியில் நடமாடியோர்களுக்கு எதிராக சட்ட நடவடிக்கைகளை முன்னெடுக்கவுள்ளதாக பொலிஸார் தெரிவித்துள்ளனர்.

உலகநீதியும் மெளனமென்றால் உண்மைக்குரல்கள் யாரை நம்பும்?

இன்று - ஓகஸ்ட் 30, காணாமல் ஆக்கப்பட்டோர் தினம்

உறவைத்தேரும் உள்ளங்கள்!
உலகம் காணா பிறவிகள்!
ஈழத்தமிழர் நிலமைகள்!
ஏக்கம் எங்கே சொல்வது!
எமது கதையை யாரறிவார்!

மகனைத்தேரும் தாய்மாரகள்!
கணவனை தேரும் மனைவிகள்!
அப்பாவை தேரும் விள்ளைகள்!
உறவைத்தேரும் உடல் பிறப்புடன்!
கதறி அழுவதை எங்கு சொல்வோம்!

காலம் கடந்து போகுது!
காரணம் இன்னும் தெரியவில்லை!
கண்ணால் கண்ட சாட்சி உண்டு!
மண்ணில் இன்னும் நீதியில்லை!
மக்கள் போராட்டம் தொடர்கிறது!

கடவுள் நீதியும் கிடைக்கவில்லை!
கணவான் நீதியும் எமக்கில்லை!
கடத்தியதற்கு பதில்தான் இல்லை!
உலகநீதியும் மெளனமென்றால்!
உண்மைக்குரல்கள் யாரை நம்பும்!

அம்பிளாந்துறையூர் அரியம்



திருமலையில் ஹெரோயினை வைத்து சிறைக்காவலரை சிக்கவைக்க சதி

அம்பலமாகியதில் ஒருவர் கைது



(அத்துச்சலாம் யாசீம்)

திருகோணமலை சிறைக்காவலர் ஒருவரின் மோட்டார் சைக்கிளில் ஹெரோயின் போதைப்பொருளை வைத்திருந்த குற்றச்சாட்டின் பேரில் இளைஞரொருவரை கைதுசெய்துள்ளதாக பொலிஸார் தெரிவித்தனர்.

திருகோணமலை சிறைச்சாலையில் பணியாற்றி வந்த சிறைக்காவலர் கடந்த ஜூலை மாதம் 19ஆம் திகதி கடமைக்காக சென்றபோது இராணுவப் புலனாய்வுப் பிரிவினருக்கு கிடைக்கப்பெற்ற இரகசியத் தகவலையடுத்து குறித்த சிறைக்காவலர் ஹெரோயின் போதைப்பொருளுடன் மோட்டார் சைக்கிளில் போதைப்பொருளை கொண்டு சென்றார் எனும் குற்றச்சாட்டின் பேரில் கைதுசெய்யப்பட்டிருந்தார்.

இந்நிலையில் கைதுசெய்யப்பட்ட சிறைக்காவலர் விளக்கமறியலில் வைக்கப்பட்டுள்ள நிலையில், குறித்த குற்றச்செயல் தொடர்பில் திருகோணமலை தலைமையக பொலிஸார் மேற்கொண்ட விசாரணையின் அடிப்படையில் குறித்த மோட்டார் சைக்கிளில் போதைப்பொருளை வைத்த நபர் ஒருவரை கைதுசெய்துள்ளதாக பொலிஸார் தெரிவித்தனர்.

குறித்த மோட்டார் சைக்கிளில் ஹெரோயின் போதைப்பொருளை வைத்திருந்ததாக இளைஞரொருவர் தனது குற்றத்தை

ஒப்புக்கொண்டு பொலிஸாரிடம் வாக்குமூலம் வழங்கியுள்ளார்.

அவரது வாக்குமூலத்தில் மஹமாய்புரா பகுதியில் வசித்து வரும் இனோகா என்ற பெண்ணின் மகன் மலித் பின்சா ஹெரோயின் போதைப்பொருளுடன் கைதுசெய்யப்பட்டு திருகோணமலை சிறைச்சாலையில் உள்ளார்.

குறித்த நபர் விடயத்தில் சிறைக்காவலர் தமது கடமையை சரியாக செய்துவரும் வேளையில் அந்த இளைஞருக்கும் சிறைக்காவலருக்குமிடையில் இடையில் முரண்பாடு ஏற்பட்டுள்ளது.

இந்நிலையில் குறித்த இளைஞரின் தாயாரான இனோகா என்ற பெண் தம்மிடம் குறித்த சிறைக்காவலரின் மோட்டார் சைக்கிளில் ஹெரோயின் போதைப்பொருளை வைக்கும்படி கூறியதாகவும் இதனால் இந்த செயலை செய்ததாகவும் கைதுசெய்யப்பட்ட குறித்த இளைஞர் பொலிஸ் நிலையத்தில் தெரிவித்துள்ளார்.

இந்நிலையில் கைதுசெய்யப்பட்ட குறித்த இளைஞரை நேற்று திருகோணமலை நீதவான் முன்னிலையில் ஆஜர்படுத்த நடவடிக்கை எடுத்துள்ளதாகவும் விசாரணைகளை மேற்கொண்டு வருவதாகவும் திருகோணமலை தலைமையக பொலிஸார் தெரிவித்தனர்.

மூதூரில் முதியோர் கொடுப்பனவுகள் வீடுகளுக்கே சென்று கையளிப்பு



(கந்தளாய் நிருபர்)

திருகோணமலை மாவட்ட அஞ்சல் அத்தியட்சகர் சீ.அருள்செல்வத்தின் அறிவுறுத்தலுக்கு அமைவாக மூதூர் தபாலகத்தில் முதியோர் கொடுப்பனவுகளைப் பெறும் பயனாளிகளுக்கு தற்போது நாட்டில்

தனிமைப்படுத்தல் ஊரடங்குச் சட்டம் அமுலில் உள்ளதால் எரிய கொடுப்பனவுகளை மூதூர் தபாலகத்தின் உதவித் தபால் அதிபர் எம்.எம்.நிசாம் மற்றும் காரியாலய உதவியாளரின் மூலமும் பயனாளிகளின் வீடுகளுக்கு நேரடியாகச் சென்று நேற்று (29) கையளிக்கப்பட்டுள்ளது.

வாழ்வியல் நெருக்கடியான இக்காலகட்டத்தில் இவ்வாறான முதியோர் கொடுப்பனவுகள் வீடு, வீடாகச் சென்று கையளிக்க

நடவடிக்கை மேற்கொண்டமைக்கு பயனாளிகள் மற்றும் பொது மக்கள் அனைவரும் மாவட்ட அஞ்சல் அத்தியட்சகருக்கு தங்களது மனப்பூர்வமான நன்றிகளைத் தெரிவிக்கின்றனர்.

திருகோணமலை மாவட்டத்தில் சீரற்ற காலநிலை; கிண்ணியாவில் உப்புச்செய்கையாளர்கள் பாதிப்பு

(கிண்ணியா)

திருகோணமலை மாவட்டத்தில் சீரற்ற காலநிலை காரணமாக உப்புச் செய்கை பாதிக்கப்பட்டுள்ளது.

கிண்ணியாவில் மிக நீண்ட நாட்களுக்கு பின்னர் அண்மையில் ஏற்பட்ட மழை காரணமாக வெள்ளநீர் உப்பு வயல்களுக்குள் புகுந்து கடல் போல் காட்சியளிக்கிறது.

150 ஏக்கருக்கு மேற்பட்ட உப்பு வயல்களில் உப்புச்செய்கை மேற்கொண்டு வருகின்றனர். உப்பு படிந்து அறுவடை செய்துகொண்டிருக்கும் தருவாயில் மழை பெய்ததால் உப்புச்செய்கை பாதிப்படைந்துள்ளது.

கிண்ணியா பிரதேச சபைக்குட்பட்ட கச்சக்கொடுத்தீவு, அரை ஏக்கர், முனைச்சேனை மற்றும் சம்மாவச்சீவு போன்ற பிரதேசங்களில் உப்புச்செய்கை மேற்கொள்ளப்பட்டு வருகின்றது.

இங்கு செய்கை பண்ணப்படுகின்ற உப்பு வெளி மாவட்டங்களான குருநாகல், புத்தளம், கொழும்பு போன்ற மாவட்டங்களுக்கு ஏற்றுமதி செய்யப்படுகின்றது.

இங்கு விளையும் உப்பு ஒரு மூடை



ஒன்றின் விலை 500 ரூபா தொடக்கம் 350 ரூபாவாகும், உப்பு தட்டுப்பாடான வேளையில் 800 ரூபா தொடக்கம் 1000 ரூபாவை வியாபாரிகள் கொள்வனவு செய்வதாக உப்பு உற்பத்தியாளர்கள் தெரிவிக்கின்றனர்.

இம்முறை உப்புச்செய்கைக்கு ஏற்ற உஷ்ணமான காலநிலை நிலவுகின்றபோதிலும் அண்மையில் ஓரிரு தினங்களுக்கு முன்னர்

ஏற்பட்ட மழையினால் உப்புச்செய்கை பாதிப்படைந்துள்ளதாக செய்கையாளர்கள் தெரிவிக்கின்றனர்.

தற்போது நாடு முடக்கப்பட்டுள்ள நிலையில் உப்புச் செய்கையாளர்கள் பாதிக்கப்பட்டுள்ளதால் எந்தவித வருமானமும் இன்றி மிகுந்த கஷ்டத்தின் மத்தியில் வாழ்ந்து வருவதாக கவலை தெரிவிக்கின்றனர்.

மட்டக்களப்பு கருவாஞ்சிக்குடியில் ஊரடங்கு சட்டத்தை மீறிய 80 பேர் கைது

நீதிமன்றில் ஆஜரான 15 பேரில் தலா ஒருவருக்கு 10 ஆயிரம் ரூபா வீதம் அபராதம்

(கனகராச சரவணன்)

மட்டக்களப்பு கருவாஞ்சிக்குடியில் தனிமைப்படுத்தல் ஊரடங்கு சட்டத்தை மீறி வீதிகளில் உலாவித் திரிந்தவர்கள் மற்றும் முக்கவசம் அணியாது சுகாதார நடைமுறையை பின்பற்றாத 80 பேர் இதுவரை கைதுசெய்யப்பட்டுள்ளதுடன், அவர்களுக்கு எதிராக வழக்கு தொடர்ந்துள்ளதுடன், அவர்களில் 15 பேருக்கு தலா 10 ஆயிரம் ரூபா வீதம் நீதிமன்றம் அபராதம் விதித்துள்ளதாக நேற்று முன்தினம் (28) கருவாஞ்சிக்குடி பொலிஸார் தெரிவித்தனர்.

கடந்த 20ஆம் திகதி வெள்ளிக்கிழமை தொடக்கம் எதிவரும் 6ஆம் திகதி வரையில் நாட்டில் தனிமைப்படுத்தல் ஊரடங்கு சட்டம்

அமுல்படுத்தப்பட்டுள்ளது. இதனையடுத்து ஊரடங்கு சட்டத்தை மீறி குறித்த பொலிஸ் பிரிவினா பகுதிகளில் வீதிகளில் முக்கவசம் அணியாது சுற்றித்திரிந்தவர்களை பொலிஸார் கைதுசெய்யும் நடவடிக்கையில் ஈடுபட்டனர்.

இந்த நடவடிக்கையில் நேற்று முன்தினம் சனிக்கிழமை வரை 80 பேரை கைதுசெய்து அவர்களுக்கு எதிராக வழக்கு தொடர்ந்துள்ளதுடன், இதில் வழக்கு விசாரணைக்காக வியாழக்கிழமை 15 பேர் நீதிமன்றில் ஆஜரானபோது அவர்களுக்கு தலா ஒருவருக்கு 10 ஆயிரம் ரூபா வீதம் ஒரு இலட்சத்து 50 ஆயிரம் ரூபா தண்டப்பணம் செலுத்துமாறு நீதவான் தீர்ப்பளித்துள்ளதாக பொலிஸார் தெரிவித்தனர்.



அம்பாறையில் சமையல் எரிவாயு தட்டுப்பாடு நிலவியும் சூழ்நிலையில் சமையல் எரிவாயுவை கொள்வனவு செய்ய பயணகட்டுப்பாடு அமுலில் இருக்கும் இந்த காலகட்டத்திலும் பொதுமக்கள் நீண்டவரிசையில் காத்திருப்பதை படத்தில் காணலாம். (நூரூல் ஹூதா உமர்)

கிண்ணியா ஆயிலியடி வீதியை புனரமைக்க நடவடிக்கை



(கந்தளாய் நிருபர்)

திருகோணமலை மாவட்டத்தின் ஆயிலியடி - 4ஆம் வாய்க்கால், முள்ளிப்பொத்தானை வீதியை புனரமைப்பு செய்வதற்கான நடவடிக்கைகள் மேற்கொள்ளப்பட்டு வருகின்றன.

திருகோணமலை மாவட்ட நாடாளுமன்ற உறுப்பினரும் பூரீலங்கா முஸ்லிம் காங்கிரஸ் தேசிய அமைப்பாளருமான எம்.எஸ்.தெளபீக்கின் ஏற்பாட்டில் சுமார் 7 கிலோ மீற்றர் வீதி புனரமைப்பு செய்யப்பட்டுள்ளது.

ஆயிலியடி - 4ஆம் வாய்க்கால் மற்றும் முள்ளிப்பொத்தானை வீதியினை புனரமைப்பு செய்வதற்காக நாடாளுமன்ற உறுப்பினர் எம்.எஸ்.தெளபீக்கின் உடன் பொறியியலாளர் குழுவினர் கடந்த வெள்ளிக்கிழமை (27) பார்வையிட்டு மதிப்பீட்டு நடவடிக்கைகளை மேற்கொண்டதோடு, வீதி தொடர்பான மேலதிக தகவல்களையும் பொறியியலாளர் குழுவினர் கேட்டறிந்து கொண்டார்கள்.



30 வருடகால போர் முடிவடைந்து 12 ஆண்டுகள் கடந்தும் காணாமலாக்கப்பட்டோரின் உறவுகளுக்கு தீர்வு கிடைக்கவில்லை!

மட்டு. மாவட்ட முன்னாள் நாடாளுமன்ற உறுப்பினர் அரியநேத்திரன்

(வீரமுனை நிருபர்)

போர் மௌனிக்கப்பட்டு 12, வருடங்கள் கடந்தபோதும் வடக்கு கிழக்கில் இருந்து காணாமலாக்கப்பட்ட எமது உறவுகளுக்கு இலங்கை அரசாலோ சர்வதேசத்தாலோ எந்த ஆக்கபூர்வமான தீர்வும் கிடைக்காமையால் ஏக்கப் பெருமூச்சுடனேயே இன்றைய சர்வதேச காணாமல் போனோர் தினத்தை கடக்கவேண்டியுள்ளதாக மட்டக்களப்பு மாவட்ட முன்னாள் நாடாளுமன்ற உறுப்பினரும், இலங்கைத் தமிழரசுக் கட்சி ஊடக செயலாளருமான பா.அரியநேத்திரன் தெரிவித்தார்.

சர்வதேச காணாமல் ஆக்கப்பட்டோர் தினத்தையொட்டி (30) வினவியபோதே அவர் இவ்வாறு தெரிவித்தார். அவர் மேலும் சுருத்து கூறுகையில், ஓகஸ்ட் மாதம் 30 ஆம் திகதி உலகளாவிய ரீதியில் சர்வதேச காணாமல் போனோர் தினம் அனுஷ்டிக்கப்பட்டு வருகிறது. 1981 ஆம் ஆண்டில் கொஸ்தாரிக்கா நாட்டில், காணாமல் போனவர்களின் உறவினர்களின் அமைப்பு இவ்வாறானதொரு தினம் பிரகடனப்படுத்தப்பட்டு வேண்டும் என யோசனையை முன் வைத்திருந்தனர். இதைபுதித்து 1992 ஆம் ஆண்டு டிசம்பர் மாதம் 18ஆம் திகதி, ஐக்கிய நாடுகள் சபை காணாமல் போனவர்களை பாதுகாப்பது தொடர்பான பிரகடனத்தை நிறைவேற்றியுள்ளது. அதன்படி ஓகஸ்ட் மாதம் 30ஆம் திகதி சர்வதேச காணாமல்போனோர் தினம் முன்னெடுக்கப்பட்டு வருகிறது. இனங்காணப்படாத பகுதிகளில்

தடுத்துவைத்தல், உறவினர்களுக்கு தெரியாமலோ, சட்ட ரீதியிலான காரணங்களுக்காகவோ கைதுசெய்யப்பட்டதன் பின்னர் காணாமல் போனவர்கள் குறித்து விளக்கமளிக்கும் நோக்கில் இந்த தினம் அனுஷ்டிக்கப்படுகிறது.

அந்த வகையில் சர்வதேச காணாமல் போனோர் தினம் இலங்கையிலும் பல இடங்களில் முன்னெடுக்கப்பட்டு வருகிறது.

இலங்கையில் நடைபெற்ற 30 வருட கால யுத்தத்தின் போது காணாமல் போனவர்கள் ஏராளமானவர்கள். இவர்கள் உயிருடன் இருக்கிறார்களா? இல்லையா? என்று கூட தெரியாமல் இன்று வரை தேடி வருகின்றனர். இதற்காக காணாமலாக்கப்பட்டவர்களின் உறவினர்களால் நாட்கள், வாரங்கள், மாதங்கள் மற்றும் வருடங்கள் என கடந்து வடக்குக் கிழக்கில் பல போராட்டங்கள் முன்னெடுக்கப்பட்டு வருகின்றன.

போராட்டங்கள், உண்ணாவிரதங்கள், பேரணிகள் என பல முயற்சிகளை முன்னெடுத்த போதும் இவர்களுக்கு இன்றுவரை எவ்வித பதிலும் கிடைக்கவில்லை. போராட்ட இடத்திற்கு வரும் அரசியல் தலைவர்களும் தமிழ்த் தலைமைகளும் தீர்வினை பெற்றுத்தருவதாக கூறிவிட்டு சென்றாலும், இதுவரை அதற்கான எந்த நடவடிக்கைகளும் எடுத்தபாடில்லை. அந்த வகையில் வடக்கில் யாழ்ப்பாணம், மன்னார், கிளிநொச்சி, வவுனியா, முல்லைத்தீவு மற்றும் கிழக்கில் மட்டக்களப்பு



உள்ளிட்ட பல பகுதிகளில் காணாமல் போனோர் தமது உறவுகளை தேடித் தருமாறு போராட்டங்களை முன்னெடுத்து வருகின்றனர். இவ்வருடம் காணாமல் போனோர் தினத்தை இலங்கையில் பரவலாக செய்ய முடியாமல் கொரோனா வைரஸ் தொற்றுப் பரவல் தாக்கமும் தனிமைப்படுத்தல் ஊரடங்கும் தடுத்துள்ளது. ஆட்சிகள் மாறினாலும் வடக்கு கிழக்கில் காணாமல் ஆக்கப்பட்டவர்களுக்கான நீதி, இதுவரை கிடைக்கவில்லை. சர்வதேசத்தின் மூலமாக நீதி பெறப்படாமல் தொடர்ச்சியான போராட்டங்களை எமது மக்கள் தினமும் செய்துகொண்டே உள்ளனர். கடந்த 2020, ஓகஸ்ட் 30, வடக்கு கிழக்கின்

வலிந்து காணாமல் ஆக்கப்பட்டோர் உறவுகளால் சர்வதேசத்திற்கு நான்கு கோரிக்கைகள் அனுப்பப்பட்டன. பொறுப்புக்கூறலும் தமிழ் மக்களுக்காக நீதியை கிடைப்பதாக இருந்தால் முழுமையான சர்வதேச குற்றவியல் நீதிமன்ற விசாரணையூடாக மட்டுமே சாத்தியமாகும்.

எனவே தங்களது தலைமையில் நடைபெற இருக்கும் ஐ.நா. மனித உரிமைகள் பேரவையின் 44 ஆவது கூட்டத்தொடர் நடைபெறுவதற்கு முன்னதாக அவ்வகையான சர்வதேச குற்றவியல் விசாரணை ஒன்றை சர்வதேச குற்றவியல் நீதிமன்றமூடக்கூடாது சர்வதேச குற்றவியல் விசேட தீர்ப்பாயம் ஒன்றினூடாகவோ நடத்துவதற்கான நடவடிக்கைகளை தாங்கள் உடனடியாக மேற்கொள்ள வேண்டுமெனவும் எதிர்வரும் ஐ.நா.மனித உரிமைகள் பேரவையின் செப்டெம்பர் கூட்டத்தொடருக்கு முன்மொழிய வேண்டும் எனவும் எதிர்பார்க்கின்றோம். சமர்ப்பிக்கும் அறிக்கையில் நீதியையும் பொறுப்புக் கூறலையும் சாத்தியப்படுத்த அவசியமான அரசியல் விருப்பு இலங்கை அரசிடம் இல்லை என்பதால் ஐ.நா.மனித உரிமைகள் பேரவையின் மார்ச் 2019 கூட்டத்தொடரில் பூரீலங்கா அரசுக்கு வழங்கிய கால அவகாசத்தினை நீக்க வேண்டும் என்ற முன்மொழிவை தாங்கள் முன்மொழிய வேண்டும்.

இலங்கையில் இடம்பெற்ற இன அழிப்பு, யுத்தக் குற்றங்கள், மனிதத்துவத்திற்கு எதிரான குற்றங்கள்

தொடர்பில் முழுமையான சர்வதேச பக்கச்சார்பற்ற விசாரணை ஒன்றை சர்வதேச குற்றவியல் நீதிமன்றம் ஊடாக மேற்கொள்ள வேண்டுமென ஐ.நா மனித உரிமைகள் பேரவையானது ஐ.நா செயலாளர் நாயகத்திற்கு பரிந்துரை செய்ய தாங்கள் வலியுறுத்த வேண்டுமெனக் கோருகிறோம்.

ஐந்து காணாமல் ஆக்கப்பட்டோர் தொடர்பிலான ஐ.நா குழு இலங்கையை முழுமையாக விசாரணை செய்து நடவடிக்கை எடுக்கவேண்டுமென ஐ.நா செயலாளர் நாயகத்திற்குப் பரிந்துரைக் வேண்டும். இலங்கைக்கான விசேட ஐ.நா அறிக்கையாளரை நியமிக்க வேண்டும் என்ற பரிந்துரையையும், வடக்கு-கிழக்கு நிலவரத்தைக் கண்காணிக்கவும் மேம்படுத்தவும் உறுதுணையாகவும் இருக்க ஐ.நா மனித உரிமை ஆணையாளர் கள அலுவலகம் ஒன்றை வடகிழக்கில் நிறுவ வேண்டும் எனவும் மீளவும் வலியுறுத்துகிறோம்" என்று குறிப்பிடப்பட்டுள்ளது.

இந்த நான்கு கோரிக்கை அனுப்பப்பட்டு ஒரு வருடம் கடந்த நிலையில் தற்போது 2021, ஓகஸ்ட் 30 ஆம் திகதி அடுத்த காணாமல் ஆக்கப்பட்டோர் தினத்தை அடைந்தும் எந்த பதிலும் இன்றி கண்ணீருடன் எமது உறவுகள் உள்ளனர். எனவே, இனியும் காலம் கடத்தாமல் எமது காணாமல் ஆக்கப்பட்ட உறவுகளுக்கு சரியான நீதி கிடைக்க வேண்டும் என்பதை மீண்டும் இன்றைய நாளில் வலியுறுத்துவோம் எனவும் மேலும் கூறினார்.

மட்டக்களப்பு மாவட்டத்தில் நுகர்வோர் அதிகார சபையினரால் திடீர் சுற்றிவளைப்பு

- நெல் மூடைகளை பதுக்கிவைத்திருந்த 11 களஞ்சியசாலைகளுக்கு சீல் வைப்பு



(க.சரவணன், எஸ்.எம்.எம்.முர்ஷித், எச்.எம்.எம்.பர்ஸான்)
மட்டக்களப்பு மாவட்டத்தில் 1700 மெற்றிக் தொன் நெல் மூடைகள் பதுக்கி வைக்கப்பட்டுள்ளதாக கிடைக்கப்பெற்ற முறைப்பாட்டின் அடிப்படையில் மட்டக்களப்பு நகர், காத்தாங்குடி, கருவாஞ்சிக்குடி, ஏறாஓர், ஓட்டமாவடி மற்றும் வாழைச்சேனை ஆகிய பிரதேசங்களில் உள்ள பதிவு செய்யப்படாத 11 நெல் களஞ்சியசாலைகளுக்கு மட்டக்களப்பு மாவட்ட நுகர்வோர் அதிகார சபையினரால் சீல் வைக்கப்பட்டது. மட்டக்களப்பு மாவட்டத்தில் நுகர்வோர் அதிகார



சபையினரால் நெற்களஞ்சியசாலைகளில் திடீர் சுற்றிவளைப்பு நடவடிக்கைகள் கடந்த 4 தினங்களாக இடம்பெற்றன. இதன்போது பதிவுசெய்யப்படாமல் 1700 மெற்றிக் தொன் நெல் மூடைகளை களஞ்சியப்படுத்தி பதுக்கி வைத்திருந்தமை தொடர்பாக 11 களஞ்சியசாலைகளுக்கு சீல் வைக்கப்பட்டதுடன், உரிமையாளர்களுக்கு எதிராக வழக்கு பதிவுசெய்யப்பட்டது. நெல்லினை பதுக்கி வைத்திருந்த சில வியாபாரிகள் தானாக முன்வந்து தங்களுடைய நெல்களை அரசாங்க நெல் சந்தைப்படுத்தும் அதிகார சபைக்கு வழங்கவும் உடன்பட்டனர்.



மட்டக்களப்பு மாவட்ட அரசாங்க அதிபர் கே.கருணாகரனுக்கு கிடைத்த தகவலுக்கமைய அவர் நுகர்வோர் அதிகார சபைக்கு வழங்கிய அறிவுறுத்தலில் தெரிவித்துள்ளதாவது, கொரோனா காரணமாக மக்கள் தமது வாழ்வாதாரத்தினை இழந்துள்ள நிலையில், மனிதாபிமானமின்றி ஒரு சில வியாபாரிகள் மக்களின் வாழ்வாதாரத்தையோ, அரசாங்கத்தின் நிர்வாக நடைமுறையையோ கண்டுகொள்ளாமல் தங்களது வியாபார தந்திரோபாய நடவடிக்கைகளை முன்னெடுப்பதால் அந் நடவடிக்கைகளுக்கு எதிராக சட்ட வரையறைக்குட்பட்டு இறுக்கமான நடவடிக்கை எடுக்குமாறு நுகர்வோர் அதிகார சபை பணிப்பாளர் ஆர்.எப். அன்வர் சதாத்துக்கு ஆலோசனை வழங்கியிருந்தார். வியாபாரிகள் நுகர்வோரை சுரண்டுகின்ற மற்றும் அவர்களின் உரிமைகளை மீறுகின்ற எந்த ஒரு செயற்பாட்டிலும் ஈடுபடுகின்ற வியாபாரிகளுக்கு எதிராக பாரபட்சம் பாராமல் கடுமீ சட்ட நடவடிக்கை எடுக்கப்பட்டதுடன், மேலும் சட்ட நடவடிக்கை முன்னெடுக்கப்படும் என நுகர்வோர் அலுவலர்கள் அதிகார சபை பணிப்பாளர் ஆர்.எப்.அன்வர் சதாத் தெரிவித்தார். பொருட்களை விற்பனை செய்யும்போது

நுகர்வோருக்கு நிபந்தனை விதிப்பது, மேலதிக கட்டணங்கள் அறவிடுவது, பொருட்களை பதுக்கி வைப்பது தொடர்பாக பொது மக்களினால் நுகர்வோர் அதிகார சபைக்கும், அரசாங்க அதிபருக்கும் மாவட்ட செயலாளருக்கும் முறைப்பாடுகள் கிடைக்கப்பெற்றதை அடுத்து அரசாங்க அதிபரின் கீழ்க்கு மாகாண உதவிப் பணிப்பாளரும் மட்டக்களப்பு மாவட்ட நுகர்வோர் அதிகார சபையின் மாவட்ட பொறுப்பதிகாரியுமான ஆர்.எப்.அன்வர் சதாத்துக்கு வழங்கிய அறிவுறுத்தலுக்கும் பணிப்புரைக்கும் அமையாக மட்டக்களப்பு மாவட்ட பொறுப்பதிகாரி தலைமையில் மாவட்டம் பூராகவும் குறித்த குழுவினரால் திடீர் சுற்றிவளைப்பு முன்னெடுக்கப்பட்டு வருகின்றது. வியாபார நுகர்வோர் அதிகார சபையின் சட்டத்தினை மீறிய வியாபார நிலையங்களுக்கு எச்சரிக்கை அறிவுறுத்தல்கள் வழங்கப்பட்டதுடன், மேலும் ஒரு சில வர்த்தக நிலையங்களுக்கு எதிராக சட்ட நடவடிக்கை மேற்கொள்ளவுள்ளதாக மட்டக்களப்பு மாவட்ட நுகர்வோர் அதிகார சபையின் மாவட்ட பொறுப்பதிகாரி அன்வர் சதாத் தெரிவித்தமை குறிப்பிடத்தக்கது.

நுவரெலியா - லவர்சிலீப் நீர்வீழ்ச்சி பகுதியில் குடிநீர்தாங்கியிலிருந்து ஆணாருவர் சடலமாக மீட்பு

(க.கிஷோர்தன்)
நுவரெலியா பீட்டுரு தோட்டப் பகுதியை அண்மித்த பிதுருதலாகல பேண்ட் இயற்கை வனப்பகுதியில் உள்ள 30 மீட்டர் உயரமான லவர்சிலீப் இயற்கை நீர்வீழ்ச்சி பகுதியிலிருந்து நேற்று முன்தினம் (28) மாலை ஆணொருவரின் சடலம் கண்டுபிடிக்கப்பட்டுள்ளது.



நுவரெலியா மாநகர பிரதேசங்களான ஹாவாளிய, மஹிந்த மாவத்தை, லவர்சிலீப் தோட்டம், பீட்டுரு தோட்டம் மற்றும் நுவரெலியா மாவட்ட வைத்தியசாலை பிரதேசம் ஆகிய பல பகுதிகளுக்கு குடிநீர் வழங்கும் பிரதான தண்ணீர் தாங்கியில் இந்த மனித சடலம் கிடப்பது கண்டுபிடிக்கப்பட்டுள்ளது. இவ்வாறு உயிரிழந்தவர் ஹாவாளிய பகுதியைச் சேர்ந்த மூன்று பிள்ளைகளின் தந்தையான கொள்ளா என்று அழைக்கப்படும் நமச்சிவாயம் அமிர்தலிங்கம் (வயது 42) என நுவரெலியா பொலிஸார் தெரிவித்தனர். சடலம் குடிநீர் தாங்கியின் இடுக்கில் சிக்கியுள்ள நிலையில், சடலத்தை மீட்கும் பணியை பொலிஸார் முன்னெடுத்து வருகின்றனர். இந்த நிலையில் குறித்த பிரதான தண்ணீர்

தாங்கியிலிருந்து நீர் வெளியேற்றப்படுகிறது. அதேவேளை சடலம் கிடக்கும் பிரதான தாங்கியிலிருந்து மக்கள் குடிநீர் பாவனைக்காக வெளியேரும் தண்ணீரை உடனடியாக தடைசெய்துள்ள பொலிஸார் பொது சுகாதார அதிகாரிகளின் கவனத்திற்கு இவ்விடயத்தை கொண்டு சென்றுள்ளனர். அத்துடன் இக் குடிநீர் பாவனையை தற்காலிகமாக நிறுத்திக் கொள்ளுமாறு பிரதேச மக்களுக்கு விசேட அறித்தலும் விடுக்கப்பட்டுள்ளது. உயிரிழந்த நபர் கடந்த இரண்டு தினங்களுக்கு முன் வீடு உடைப்பு சம்பவம் ஒன்றில் நுவரெலியா பொலிஸாரால் கைதுசெய்யப்பட்டு பின்னர், நுவரெலியா நீதிமன்றத்தால் பிணை வழங்கி விடுதலை செய்யப்பட்டவர் என தெரியவந்துள்ளது.

பதுளை மாவட்டத்தில் 24 மணி நேரத்தில் 434 பேருக்கு கொரோனா தொற்று உறுதி

-எண்மர் உயிரிழப்பு

(எம்.செல்வராஜா)
பதுளை மாவட்டத்தில் 15 பிரதேச செயலகப் பிரிவுகளில், கொரோனா தொற்றினால் இதுவரை (29) 250 பேர் உயிரிழந்துள்ளதாக, பதுளை மாவட்ட பொது சுகாதார சேவைப் பணிப்பாளர் பணியகத்தினால் வெளியிடப்பட்ட அறிக்கையில் குறிப்பிடப்பட்டுள்ளது. மேலும் அந்த அறிக்கையில் பதுளை மாவட்டத்தில் 18 ஆயிரத்து 79 பேர் கொவிட்-19 தொற்றுடன் அடையாளம் காணப்பட்டுள்ளனர். இவர்களுடன் தொடர்புகளைப் பேணியவர்களில் நான்காயிரத்து 842 பேர் சுயதனிமைப்படுத்தப்பட்டுள்ளனர். பதுளை, பண்டாரவளை, எல்லை, ஹல்துமுல்லை, ஹாஸி-எல்லை, ஹப்புத்தலை, கந்தகெட்டிய, லுணுகலை, மஹியங்கலை, மீகாகிவுல், பசறை, ரிதிமாலியத்த, சொரணத்தொட்ட, ஊவா பரணகம், வெளிமடை ஆகிய 15 பிரதேச செயலகப்பிரிவுகளில் உத்தியோகபூர்வமாக பெறப்பட்ட விபரங்களே மேற்படி அறிக்கையில் குறிப்பிடப்பட்டுள்ளன. கொவிட்-19 தொற்றினால் உயிரிழந்தவர்களில்

பதுளை பிரதேச செயலகப் பிரிவில் 39 பேரும், வெளிமடையில் 37, ஹாலி-எல்லை 30, மஹியங்கலை 26, பண்டாரவளை 23, ஹப்புத்தலை 20, ஊவா பரணகம் 19, பசறை 17, ஹல்துமுல்லை 09, லுணுகலை 07, சொரணத்தொட்ட 04, கந்தகெட்டிய 02 பேரும் அடங்குவர். அத்துடன் நேற்று காலையுடன் முடிந்த 24 மணித்தியாலங்களில் 434 பேர் கொவிட்-19 தொற்றுடன் அடையாளம் காணப்பட்டிருப்பதுடன், 8 பேர் உயிரிழந்துள்ளனர். ஹப்புத்தலை சுகாதாரப் பரிசோதகர் பிரிவில் நேற்று எடுக்கப்பட்ட அன்றிஜன் பரிசோதனையில் 16 பேருக்கு தொற்று உறுதியாகியுள்ளதாக பிரதேச பொது சுகாதார பரிசோதகர் ரோய் விஜயகுரிய தெரிவித்தார். 16 பேரில் 5 வயதுக்கு குறைவான மூன்று பேர் உள்ளதாகவும் அவர் தெரிவித்தார். மேலும் இப்பகுதிகளில் சிறுவர்களுக்கு தொற்று அதிகரிப்பதால் மக்கள் அவதானத்துடன் இருக்குமாறும் அவர்களைக் கேட்டுக்கொண்டார்.

நுவரெலியா மாவட்டத்தில் 24 மணி நேரத்தில் 276 பேருக்கு கொரோனா தொற்று

(பி.கேதீஸ்)

நுவரெலியா மாவட்டத்தில் நேற்று முன்தினம் மாலைமுடன் முடிந்த 24 மணி நேரத்தில் 276 பேர் கொரோனா தொற்றுடன் இனங்காணப்பட்டுள்ளனர். மாவட்டத்தில் இதுவரையில் 11 ஆயிரத்து 766 பேர் கொவிட் தொற்றுடன் இனங்காணப்பட்டுள்ளதுடன், 243 பேர் உயிரிழந்துள்ளனர். நுவரெலியா மாவட்டத்தின் கொரோனா தொற்று தொடர்பாக நேற்று முன்தினம் மாலை வெளியான அறிக்கையின்படி மேற்படி தகவல் உறுதிசெய்யப்பட்டுள்ளது. நுவரெலியா மாவட்டத்தில் இதுவரை 11 ஆயிரத்து 766 பேர் கொவிட் தொற்றுடன் இனங்காணப்பட்டுள்ளதுடன், இவர்களில் 243 பேர் மரணமடைந்துள்ளனர். 8 ஆயிரத்து 154 குடும்பங்கள் தனிமைப்படுத்தப்பட்டுள்ளன. நேற்று முன்தினம் மாலை வரையான 24 மணி நேரத்தில் 276 பேருக்கு தொற்று உறுதியாகியுள்ளதாகவும் 80 குடும்பங்கள் தனிமைப்படுத்தப்பட்டுள்ளதாகவும் சுகாதார பிரிவின் தெரிவிக்கின்றனர். கொரோனா தொற்று உறுதியானவர்களில் அதிகமானவர்கள் அம்பகமுல பிரதேசத்தை சேர்ந்தவர்கள் என்பது குறிப்பிடத்தக்கது. அந்த வகையில் அம்பகமுல பகுதியில் ஆயிரத்து 954 பேரும், பொகவந்தலாவையில் ஆயிரத்து 156, ஹங்குரன்செகத்தையில் 504, கொட்டகலையில் 908, கொத்தமலையில் 945, லிந்துலையில் ஆயிரத்து 30, மஸ்கெலியாவில் 775, மதுரட்ட 246, நுவரெலியா மாநகர சபை எல்லைக்குட்பட்டவர்களில் 645, புதிய திஸ்பனை 973, நுவரெலியாவில் 1243, இராகலையில் 737, வலப்பனையில் 650 பேருமாக 11 ஆயிரத்து 766 பேர் பி.சி.ஆர் பரிசோதனையின் மூலமாக நோயாளர்களாக இனம் காணப்பட்டுள்ளனர். உயிரிழந்தோரில் அதிகமானவர்கள் நுவரெலியா பகுதியிலேயே உயிரிழந்துள்ளனர். 100 பேர் உயிரிழந்துள்ளனர். இதுதவிர அம்பகமுல பகுதியில் 56 பேரும், வலப்பனையில் 44, கொத்தமலையில் 29, ஹங்குரன்செகத்தில் 14 பேருமாக 243 பேர் உயிரிழந்துள்ளனர். இந்த அறிக்கை வெளியான (28.08.2021) அன்று மாலை 4 மணி வரை நுவரெலியா பகுதியிலேயே 128 பேர் தொற்றுடன் இனங்காணப்பட்டுள்ளமை குறிப்பிடத்தக்கது.

புளியாவத்தை - பிலிம்போனி பகுதியில் 50 மதுபான போத்தல்களுடன் ஒருவர் கைது



(எம்.கிருஸ்ணா)
நோர்லூட் பொலிஸ் பிரிவிற்குட்பட்ட புளியாவத்தை பிலிம்போனி தோட்டப்பகுதியில் உள்ள வீடொன்றில் இருந்து 50 மதுபான போத்தல்கள் கைப்பற்றப்பட்டுள்ளதுடன் ஒருவர் கைது செய்யப்பட்டுள்ளார். நோர்லூட் பொலிஸாருக்கு கிடைக்கப்பெற்ற இரகசியத் தகவலுக்கமைய மேற்கொள்ளப்பட்ட சுற்றிவளைப்பின் போதே நேற்று முன்தினம் மாலை மதுபான போத்தல்கள் மீட்கப்பட்டுள்ளன. நாடளாவிய ரீதியில் பயணத்தடை ஊரடங்கு சட்டம் அமுல்படுத்தப்பட்டுள்ள வேளையில், தோட்டப் பகுதியில் அதிக விலையில் விற்பனை செய்வதற்காக பதுக்கி வைக்கப்பட்டிருந்ததாகவும் ஒரு மதுபான போத்தல் 3500 ரூபாவிற்கு விற்பனை செய்யப்பட்டதாகவும் பொலிஸாரின் ஆரம்பகட்ட விசாரணைகளில் இருந்து தெரியவந்துள்ளது. கைதுசெய்யப்பட்ட சந்தேகநபருக்கு எதிராக வழக்கு பதிவு செய்து ஹட்டன் மாவட்ட நீதவான் நீதிமன்றில் ஆஜர்படுத்த நடவடிக்கை எடுத்துள்ளதாக நோர்லூட் பொலிஸார் தெரிவித்தனர்.

சாவகச்சேரி தொலைத்தொடர்பு கோபுரத்தில் புதிய இணைப்பை பொருத்த மக்கள் எதிர்ப்பு

சுற்றுச்சூழல் பாதிப்பு - மின்னல் தாக்கம் ஏற்படுவதாக குற்றச்சாட்டு

சாவகச்சேரி பிரதேச சபை எல்லைக்குட்பட்ட புத்தூர்ச்சந்தி - இராமாவில் பகுதியில் அமைந்துள்ள தொலைத்தொடர்பு கோபுரத்தில் புதிய தொழில்நுட்பத்துடன் கூடிய இணைப்பினை குறித்த நிறுவனத்தினர் பொருத்துவதற்கு அப்பகுதி மக்கள் எதிர்ப்பினை வெளியிட்டுள்ளனர். ஊரடங்கு வேளையில் குறித்த தொலைத்தொடர்பு கோபுரத்தில் புதிய தொழில்நுட்ப இணைப்பினை பொருத்த முற்பட்ட போதே நேற்று முன்தினம் பொதுமக்கள் எதிர்ப்பு வெளியிட்டதுடன், இது தொடர்பாக சாவகச்சேரி பிரதேச சபை உறுப்பினர்களின் கவனத்திற்கு கொண்டு சென்றுள்ளனர். ஊர்மனைக்குள் காணப்படும் குறித்த தொலைத்தொடர்பு கோபுரத்தால் அப்பகுதியில் இடி மின்னல் தாக்கம், சுற்றுச்சூழல் பாதிப்பு ஆகியன ஏற்படுவதாக அப்பகுதி மக்கள் சுட்டிக்காட்டியுள்ளனர். மக்களின் விருப்பின்பி கோபுரத்தில் புதிய இணைப்பினை கடந்த ஏப்ரல் மாதம் நிறுவனத்தினர் ஏற்படுத்த முனைந்தபோதும் பொதுமக்கள் எதிர்ப்பைக் காட்டியதுடன், பிரதேச சபைக்கும் இது தொடர்பாக கடிதம் அனுப்பியிருப்பதாகத் தெரிவிக்கப்படுகிறது.



அத்துடன் புதிய இணைப்பினை பொருத்துவதற்கான அனுமதியையும் பிரதேச சபையில் பெறவில்லை எனவும் தெரிவிக்கப்படுகிறது. மக்களின் எதிர்ப்பினையடுத்து புதிய இணைப்பு பொருத்தும் செயற்பாடு குறித்த தினத்தில் கைவிடப்பட்டுள்ளமை குறிப்பிடத்தக்கது.

லிந்துலையில் 220 பேரிடம் மேற்கொண்ட அன்றிஜன் சோதனையில் 121 பேருக்கு கொவிட்

(தலவாக்கலை நிருபர்)
லிந்துலை சுகாதார வைத்திய அதிகாரி பிரிவுக்குட்பட்ட பகுதிகளில் சுயீன் முற்ற 60 வயதுக்கு மேற்பட்ட 220 பேருக்கு மேற்கொள்ளப்பட்ட பி.சி.ஆர் மற்றும் அன்றிஜன் பரிசோதனைகளில் 121 பேருக்கு கொரோனா வைரஸ் தொற்று இருப்பது உறுதிசெய்யப்பட்டுள்ளதாக லிந்துலை சுகாதார வைத்திய அதிகாரி ஜனாத் அபேகுணரத்தன் தெரிவித்தார். லிந்துலை சுகாதார வைத்திய அதிகாரி பிரிவுக்குட்பட்ட பயகம், அக்கரபத்தனை, மெரேயா மற்றும் ரட்ணகிரிய பகுதிகளில் சுயீன்முற்ற 60 வயதுக்கு மேற்பட்டவர்களுக்கு மேற்கொள்ளப்பட்ட பரிசோதனைகளில் 60 வீதமானோருக்கு கொரோனா வைரஸ் தொற்று இருப்பது உறுதிபடுத்தப்பட்டது. தொற்றுக்குள்ளான அனைவரையும் சிகிச்சைக்காக கொரோனா சிகிச்சை நிலையங்களுக்கு அனுப்ப நடவடிக்கை எடுக்கப்பட்டுள்ளதுடன் அவர் மேலும் தெரிவித்தார்.



(வவுனியா நிருபர்)
வவுனியாவில் ஊரடங்கு சட்ட நேரத்தில் திறந்திருந்த 4 வர்த்தக நிலையங்கள் சுகாதாரப் பிரிவினரால்



தனிமைப்படுத்தப்பட்டுள்ளன. நாட்டில் ஏற்பட்டுள்ள கொவிட் அச்சுறுத்தல் காரணமாக

எதிர்வரும் 6 ஆம் திகதி அதிகாலை 4 மணி வரை நாடு முழுவதும் பொது முடக்கம் அரசாங்கத்தால் அறிவிக்கப்பட்டுள்ளது. இதனையடுத்து வவுனியாவின் பல்வேறு பகுதிகளிலும் பொலிஸாரும், சுகாதாரப் பிரிவினரும் இணைந்து விசேட நடவடிக்கைகளை முன்னெடுத்துள்ளனர். இந்நிலையில், வவுனியா ஹொரவப்பொத்தானை வீதியில் கடைகளைத் திறந்து மரக்கறி மற்றும் பலசர்க்கு வியாபாரத்தில் ஈடுபட்ட 4 வர்த்தக நிலையங்கள் சுகாதாரப் பிரிவினர் மற்றும் பொலிஸாரால் எதிர்வரும் 10 ஆம் திகதி வரை தனிமைப்படுத்தப்பட்டு அறிவித்தல் ஓட்டப்பட்டதுடன், அவர்களுக்கு எதிராக கடுமையான எச்சரிக்கையும் விடப்பட்டது.

சமூகத்திலுள்ள பலர் புலனாய்வாளர்களுடன் இருந்து எம்மை பயங்கரவாதிகளாகச் சித்தரிக்கப் பார்க்கின்றார்கள். புலனாய்வாளர்கள் நேர காலம் இல்லாமல் நள்ளிரவிலும், அடிக்கடி நேரடியாகவும், தொலைபேசி மூலமும், தகவல்களைப் பெறுகின்றனர். இன்னும் சிலர் எமக்கு உதவி செய்வதுபோன்று வந்து எமது தரவுகளைப் பெற்றுக்கொண்டு செல்கின்றார்கள். இது வேதனைக்குரிய விடயமாகும்.

சர்வதேச ரீதியில் காணாமலாக்கப்பட்டவர்களின் தினம் வருடாந்தம் ஓகஸ்ட் மாதம் 30 ஆம் திகதி அனுஷ்டிக்கப்பட்டு வருகின்ற இவ்வேளையில், இலங்கையில் காணாமலாக்கப்பட்ட தமது உறவுகளைத் தேடி அவர்களது உறவினர்கள் இற்றைவரை தொடர் போராட்டங்களை மேற்கொண்டு வருகின்றனர். இந்நிலையில் மட்டக்களப்பு மாவட்டத்தில் இருந்து 2009

பொறிமுறை, அழுத்தம், எமக்கு வேண்டும், சர்வதேசம் தலையீடு செய்து எமது உறவுகளை மீட்டுத்தர வேண்டும் என்றதான் எது உறவுகளைத் தேடிப் போராட்டம் தொடர்ந்து கொண்டிருக்கின்றது.

பல இரகசிய முகாம்களில் எமது உறவுகள் பல வருடங்களாக தடுத்து வைக்கப்பட்டுள்ளார்கள் என்ற நம்பிக்கையில்தான் அந்த முகாம்களுக்குச் சென்று பாப்பதற்குரிய அனுமதியைக் கோரியிருந்தோம். அது எமக்குக் கிடைத்திருக்கவில்லை. பின்னர்தான் சர்வதேசத்திடம் நாம் எமது உறவுகளை மீட்டுத்தருமாறு கோரியிருந்தோம். முதலில் மாவட்டங்கள் தோறும் போராட்டங்களை நடாத்தி பின்னர் வடக்கு கிழக்கிலுள்ள 8 மாவட்டங்களும், ஒன்றிணைந்து போராட்டங்களை முன்னெடுத்திருந்தோம். சர்வதேசம் வரைக்கும் சென்று எமது குரல்களைக் கொடுத்தோம்.

சர்வதேசமும் அவர்களுடைய அரசியல் இலாபங்களையும், கருத்திற்கொண்டு எமக்குரிய தீர்வுகளைப் பெற்றுத்தராமல் காலத்தை இழுத்தடிக்கும் செயற்பாட்டில்தான் உள்ளது. இந்நிலையில் தமது உறவுகளைத் தேடி அலைந்த 100 இற்கு மேற்பட்டோர் இறந்துள்ளார்கள். இதனால் சாட்சியங்களும், அழிக்கப்பட்டு வருகின்றன. இது அரசுக்கு இலாபமாகப் பார்க்கப்படுகின்றது. இதற்காகத்தான் அரசும் கால இழுத்தடிப்புக்களைச் செய்து வருகின்றது. இதுவே விடயத்தைத்தான் சர்வதேசமும் செய்கின்றது. “நாங்கள் என்ன பாவத்தில் அல்லது சாபத்தில் பிறந்தோமோ எனத்தெரியாது”. இருந்தாலும் சர்வதேச குற்றவியல் நீதிமன்றில் எமக்குரிய நீதிவேண்டும் என நாங்களும், அதனை நோக்கிப் பயணித்துக் கொண்டு இருக்கின்றோம்.

நீங்கள் அறிந்தவகையில் மட்டக்களப்பு மாவட்டத்தில் எத்தனை பேர் காணாமலாக்கப்பட்டவர்களின் பட்டியலில்

அடங்கியுள்ளார்கள்?

பதில் : கச்சேரியால் சேகரிக்கப்பட்ட தரவுகளின் அடிப்படையில் 3589 நபர்களுடைய பெயர்கள் எமக்கும் தரப்பட்டுள்ளன. ஆனாலும் 4000 இற்கு மேற்பட்டோர் மட்டக்களப்பு மாவட்டத்தில் காணாமலாக்கப்பட்டுள்ளார்கள்.

காணாமலாக்கப்பட்டவர்களின் உறவினர்களை சமூகம் எவ்வாறு பார்க்கின்றது?

பதில் : எம்மைத் துற்றுபவர்களும், போற்றுபவர்களும் இருந்தார்கள், எனினும் எமது போராட்டங்களுக்குச் சமூகம் பெரும் ஆதரவுகளைத் தருகின்றது. ஆனாலும் சமூகத்திலுள்ள பலர் புலனாய்வாளர்களுடன் இருந்து எம்மை பயங்கரவாதிகளாகச் சித்தரிக்கப் பார்க்கின்றார்கள். இதனால் எமக்கு புலனாய்வாளர்கள் நேர காலம் இல்லாமல் நள்ளிரவிலும், நீதிமன்ற தடை உத்தரவுகளைத் தருவதும், அடிக்கடி நேரடியாகவும், தொலைபேசி மூலமும், தகவல்களைப் பெறுவது, எம்மை சமூகத்திலிருந்து வேறுபடுத்திக் காட்டுவதற்கும், ஒதுக்குவதற்கும் உரிய செயற்பாடுகளையும், இன்னும் சிலர் எமக்கு உதவி செய்வதுபோன்று வந்தும் எமது தரவுகளைப் பெற்றுக்கொண்டு செல்கின்றார்கள். இது வேதனைக்குரிய விடயமாகும். குடும்பத்தலைவர்களைத் தொலைத்துவிட்டு அனைத்து பாரங்களையும் சுமந்துகொண்டு திரியும் எம்மைப்போன்றவர்களை மேலும் வேதனைகளுக்கு உட்படுத்துகின்றனர். எமது உறவுகளைத் தேடும் உரிமைகூட

உறவினர்களுக்கு மரணச்சான்றிதழ், அல்லது காணாமலாக்கப்பட்ட சான்றிதழ்களை கொடுத்து, மாதாந்த கொடுப்பனவுகளையும் வழங்குவதாகத் தெரிவித்திருந்தார்கள். அது சர்வதேசத்திற்கு அவர்கள் காட்டிய ஒரு நாடகமாகத்தான் நாங்கள் கருதுகின்றோம். ஆரம்பத்தில் நாங்கள் இதனை வரவேற்றாலும், பின்னர் அவர்கள் சர்வதேசத்திற்குக் காட்டுகின்ற செயற்பாடுகளை வைத்துக்கொண்டு அவர்களின் சூழ்ச்சிகளை கருத்திற்கொண்டுதான் நாம் அதனை நிராகரித்தோம். அதனையும் கடந்து பிரதேச செயலகங்கள் ஊடாக காணாமலாக்கப்பட்ட சான்றிதழ்களைக் கொடுத்து கொடுப்பவர்களைக் கொடுத்து கொடுப்பவர்களைக் வழங்க எத்தனித்திருந்தார்கள். இந்நிலையில் பிள்ளைகளை பாடசாலைக்கு சேர்த்தல், காப்புறுதி பணங்களை மீளப்பெறல் போன்ற பல தேவைகள் எமது தாய்மாருக்கு இருந்ததன் நிமிர்த்தம் பலர் அந்த சான்றிதழ்களுக்கும் விண்ணப்பித்தும் இருந்தார்கள். இதன்போது சிலருக்கு மரணச் சான்றிதழாகவும், சிலருக்கு



உறவுகளைத் தேடும் ரிமைகளைப் பறிக்க முடியாது

ஆம் ஆண்டு தனது கணவன் காணாமலாக்கப்பட்ட நிலையில் வாழ்ந்து வரும் அமலராஜ் அமலநாயகி உடனான நேர்காணல்.

கடந்த 2009.02.19 ஆம் திகதி எனது கணவர் காணாமலாக்கப்பட்டார். அன்றிலிருந்து எனது கணவரைத் தேடிக்கொண்டிருக்கின்றேன். வருடாந்தம் ஓகஸ்ட் 30ஆம் திகதி சர்வதேச காணாமலாக்கப்பட்ட தினம் அனுஷ்டிக்கப்பட்டு வருகின்றது. அத்தினத்திலும் ஏனைய உறவினர்களுடன் சேர்ந்து காணாமலாக்கப்பட்ட எனது கணவருக்கு என்ன நடந்தது என்ற கோசத்தை எழுப்பி நீதிக்கேட்டு வருகின்றவர்களில் நானும் ஒருத்தி. மாறாக உலகில் நிலைகொண்டுள்ள கொரோனா அச்சத்தின் காரணமாக இத்தினத்தில் இம்முறை ஒன்றுகூடி எமது கோரிக்கையை முன்வைக்க முடியாத சூழலுக்குள் தள்ளப்பட்டுள்ளோம்.

காணாமலாக்கப்பட்டவர்களின் குடும்பங்களின் வாழ்வாதாரம் தற்போது எவ்வாறு நகர்கின்றது?

“பசு இறக்கும்போது கன்றுக்குப் புல் வெட்டி வைப்பதில்லை” என கிராமத்துப் பழமொழி உள்ளது. அதுபோன்றுதான் எமது வாழ்க்கையும் நகர்கின்றது. குடும்பத்தலைவர் காணாமலாக்கப்பட்டுள்ளபோது தனது பிள்ளைகளைப் பாதுகாத்துக்கொள்ள வேண்டிய பொறுப்பு தாய்வளுக்குச் சுமத்தப்பட்டுள்ளது. இந்நிலையில் ஏதோ! தமக்குத் தெரிந்த தொழில்களைச் செய்து கொண்டுதான் தமது வாழ்நாளைக் கடத்தி வருகின்றார்கள். இந்நிலையில் அரசும், சில அரசு சார்பற்ற அமைப்புக்களும், கோழிக்குஞ்சுகளையும், ஏனைய சிறு உதவிகளை வழங்குகின்றார்கள், மிகுதியை எம்மைப் பொறுப்பேற்று செய்யுமாறு சொல்கின்றார்கள். அது பிரயோசனமாகத் தென்படவில்லை. ஏனெனில் அந்த தொழிலையும் கடன் பட்டுக்கொண்டுதான் மேற்கொள்ள வேண்டியுள்ளது. இதனால் நாம் கடனாளியாகும் நிலைமைதான் ஏற்படுகின்றது. எமது உறவுகள் இருந்திருந்தால் எமது வாழ்க்கை நிலைமை மாறியிருக்கும்.

ஓ.எம்.பி (காணாமல்போனோர் பற்றிய அலுவலகம்) சில மறைமுக நிகழ்ச்சி நிர்ல்களை கொண்டிருந்ததுடன், சட்டரீதியான வலுவற்ற நிலையில் இருந்தமையாலும் நாம் ஓ.எம்.பி ஊடாக வழங்கப்பட்ட 6000 ரூபாவை மறுத்து வந்தோம், நாம் நினைத்ததை போலவே ஓ.எம்.பி. ஆல் வழங்கப்பட்டு வந்த 6000 ரூபா தற்போது நிறுத்தப்பட்டுள்ளதாக அறிகின்றோம்.

அரசாங்கம் எமது உறவுகள் வலிந்து காணாமலாக்கப்பட்டார்கள் என்பதனை ஏற்று மாதாந்த கொடுப்பனவுகளை சமுர்த்தி ஊடாகவோ அல்லது பிரதேச செயலகங்கள் ஊடாகவோ வழங்கலாம். வீட்டுத்திட்டம் போன்றவற்றில் தேவை மதிப்பீட்டின் அடிப்படையில் உதவிகளை வழங்கலாம், இந்நிலையில் மிகவும் கடினமாகத்தான் எம்மவர்களின் வாழ்வையும், வாழ்வாதாரத்தையும் செதுக்கிக் கொண்டிருக்கின்றார்கள். தள்ளாடும் வயதிலும், வயிற்றைக் காயப்போடாமல் ஏதோ ஒரு வகையில் “படைத்தவன் படி அளப்பான்” என்பதுபோல் வாழ்ந்து கொண்டிருக்கின்றார்கள். சிலருக்கு கருணையுள்ளம் கொண்டவர்கள் சில உதவிகளைச் செய்கின்றார்கள்.

உங்களுடைய உறவுகளைத் தேடும் தங்களுடைய போராட்டங்கள் எவ்வாறு முன்னகர்த்தப்படுகின்றன?

பதில் : எமது உறவுகளைத் தேடி இலங்கை அரசிடம் இருந்தும், முட்டி மோதி கேட்டும், எமக்கு இதுவரையில் எதுவித பதில்களும் இல்லாத பட்சத்தில்தான் சர்வதேச நீதிப்



கச்சேரியால் சேகரிக்கப்பட்ட தரவுகளின் அடிப்படையில் 3589 நபர்களுடைய பெயர்கள் எமக்கும் தரப்பட்டுள்ளன. ஆனாலும் 4000 இற்கு மேற்பட்டோர் மட்டக்களப்பு மாவட்டத்தில் காணாமலாக்கப்பட்டுள்ளார்கள்.

எமக்கில்லையா என கேள்வி எழுகின்றது.

பல வலிகளைச் சுமந்தவர்களாக வாழ்ந்து வரும் நீங்கள் உள ரீதியிலும் பாதிக்கப்பட்டுள்ளதாக தெரிவிக்கப்படுகின்றதே அதுபற்றிக் கூறுங்கள்?

பதில் : சில நிறுவனங்கள் அவர்களது நிறுவனங்களின் வளர்ச்சிக்காக பாதிக்கப்பட்ட மக்கள் உள்பாதிப்புக்கு உள்ளாகியிருக்கின்றார்கள் என எம்மை வைத்து கருத்துத் தெரிவிக்கின்றார்கள். இதனை ஏற்றுக்கொள்ளவில்லை. ஏனெனில் 1990ஆம் ஆண்டு தனது கணவனைக் காணாமலாக்கிய பெண் தற்போதுவரை அவளது பிள்ளைகளைப் படிப்பித்து ஆளாக்கியுள்ளாள். “வலிமையுள்ள பெண் யார் எனக் கேட்டால் கணவனைக் காணாமலாக்கப்பட்ட நிலையில் வாழும் பெண்தான் என நான் சொல்வேன்.” எனது கணவன் காணாமலாக்கப்பட்டபோது எனது கடைசி மகளுக்கு வயது 10 தற்போது அவளுக்கு வயது 23 தற்போதைக்கு வலிகளைச் சுமந்துகொண்டு அவர்களைப் படிக்கவைத்து, சமூகத்தில் வளர்த்து சுயமாக வாழ்வதற்கு வளர்த்து விட்டிருக்கின்றேன் என்றால் எனது உழைப்பும், எனது தன்னம்பிக்கையும்தான் என நான் செல்வேன்.

எமது உறவுகளைச் நினைத்துக் கொண்டு வாழும் எமக்கு யாரும் உள ஆற்றுப்படுத்தும் தேவை இல்லை. இதனை சில நிறுவனங்கள்தான் அவர்களது அமைப்பை வளர்ப்பதற்காகத்தான் மேற்கொள்கின்றார்கள். எம்மை வைத்து திட்டங்களை எழுதுபவர்கள், எமது உறவுகளைத் தேடுவதற்கும், போராடுவதற்கும் முன்வரலாம், இந்த நிலையில்தான் நாம் எமது வாழ்வு நகர்கின்றது. உறவுகளைத் தேடுவது, உள்ளிட்ட பல விடையங்கள் தொடர்பில் போராட வேண்டியுள்ளது.

காணாமலாக்கப்பட்ட உங்களது உறவினர்களுக்கு கடந்த அரசாங்கம் மரணச் சான்றிதழ் வழங்கி உங்களுக்கு மாதாந்த கொடுப்பனவு வழங்கும் செயற்பாடுகளை முன்னெடுத்திருந்ததே அதுபற்றிக் கூறுங்கள்?

பதில் : நாங்கள் எமது உறவினர்களை இலங்கை அரசாங்கத்திடம்தான் கொடுத்திருந்தோம், அதற்கு நாங்கள் சாட்சியங்களாக உள்ளோம். அவர்களைத்தான் கேட்டு தற்போதுவரைக்கும் போராடி வருகின்றோம். இது பலனளிக்காத வகையில்தான் எமது உறவுகள் தொடர்பில் சர்வதேச விசாரணை தேவை என்பதையும் வலியுறுத்தியிருந்தோம். அந்த சர்வதேச அழுத்தங்களைக் குழப்புவதற்காகத்தான் முன்னைய ஆட்சியாளர்கள் ஓ.எம்.பி. எனும் அலுவலகத்தை நிறுவி காணாமலாக்கப்பட்ட

காணாமலாக்கப்பட்ட சான்றிதழாகவும் வழங்கப்பட்டிருந்தது. ஒரு சில தாய்மாருக்கு கொடுப்பனவுகளையும் வழங்கியிருந்தார்கள். இது அரசாங்கம் செய்த சூழ்ச்சியாகும். இதனையும் நாம் வேண்டாம் என தெரிவித்திருந்தோம். ஆனாலும் அரசாங்கம் அவர்களாலான முயற்சிகளையும் செய்துகொண்டுதான் இருந்தது.

சிறைச்சாலைகளுக்குச் சென்று பார்வையிடுவதற்கும், போதிய சாட்சியங்கள் உள்ள 5 பேரின் விபரங்களையும், வழங்கி அவர்களுக்குரிய விசாரணைகையிராவது முன்னெடுத்துமாறு முன்னாள் ஜனாதிபதி மைத்திரியால சிறீசேன அவர்களிடம் கேட்டிருந்தோம். ஓம் தரலாம், என்று சொன்னவர்கள் சர்வதேசத்திற்கு பூச்சாண்டி காட்டிவிட்டு மறைந்து சென்ற அரசாங்கமாகத்தான் அந்த அரசாங்கம் சென்றது. தற்போதுள்ள அரசாங்கம் அந்த ஓ.எம்.பி. காரியாலயத்திற்கு மூடுவிழா வைத்துள்ளது. பெரும்பாலான நாங்கள் அந்த காரியாலயத்தின் பக்கம் போகாமல் எமது உறவுகளைத் தேடிக் கொண்டுதான் இருக்கின்றோம்.

காணாமலாக்கப்பட்டவர்களின் குடும்பங்களின் வாழ்வாதாரம் மேம்படுத்துவதற்கு என்ன செய்யலாம்?

பதில் : எமது குடும்பங்களுக்கு நிரந்தர வருமானம் கிடைக்கும் வாழ்வாதாரங்களை ஏற்படுத்திக் கொடுக்க வேண்டும். ஒவ்வொரு குடும்பங்களையும் தனித்தனியாக ஆய்வு செய்து அவர்களுக்கு ஏற்ற வகையில் அரசாங்கமோ, அல்லது அரசு சார்பற்ற அமைப்புக்களோ உதவிகளை மேற்கொள்ள வேண்டும்.

இக்குடும்பங்களிலுள்ள படித்த பிள்ளைகளுக்கு அரசு அ தொழில் வாய்ப்புக்களுக்கு முன்னுரிமை வழங்கலாம். அதற்காகவேண்டி காணாமலாக்கப்பட்ட எமது உறவுகளைக் காட்டி பிச்சை எடுக்க வேண்டும் என்ற கடப்பாடு இல்லை. 70, 80 வயதுடையவர்களுக்கு ஆடு, மாடு, கோழிகளைக் கொடுத்தால் அது சரிவராது, அவ்வாறானவர்களுக்கு விசேட கொடுப்பனவுகளை வழங்கலாம். உரிய பயிற்சிகளை வழங்கி சுயதொழில்களை வழங்கி அத்தற்குரிய சந்தைப்படுத்தல்களையும் மேற்கொள்ளலாம். ஆனாலும் வாழ்வாதாரங்களைக் கொடுத்து விட்டு எமது உறவுகளைத் தேடும் உரிமைகளைப் பறிக்க முடியாது என்பதும் எனது கருத்தாகும்.

(இக்கட்டுரை சர்வதேச காணாமல் ஆக்கப்பட்டோர் தினத்தை முன்னிட்டு பிரசுரிக்கப்படுகிறது.)

(நேர்காணல் : வ.சக்திவேல்)

இலங்கைத் தமிழர்கள் ஆதரவற்றவர்கள் அல்லர்; அவர்களுக்கு நாங்கள் இருக்கிறோம்!

“இலங்கைத் தமிழர் அகதிகள் முகாம் இனி இலங்கை தமிழர் மறுவாழ்வு முகாம்கள் என அழைக்கப்படும்”

“இலங்கைத் தமிழர் அகதிகள் முகாம் இனி இலங்கை தமிழர் மறுவாழ்வு முகாம்கள் என அழைக்கப்படும்” - இவ்வாறு தமிழக முதலமைச்சர் மு.க.ஸ்டாலின் அறிவித்துள்ளார். அகதிகள் முகாம்களிலுள்ள இலங்கை தமிழர்களின் வாழ்க்கைத்தரம் மேம்படுவதற்காக முதலமைச்சர் வெளியிட்ட அறிவிப்பு குறித்த சட்டப் பேரவை விவாதத்தின் போது குறுக்கிட்டு பேசியபோதே முதலமைச்சர் மு.க.ஸ்டாலின் மேற்கண்டவாறு தெரிவித்துள்ளார். இதுகுறித்து அவர் மேலும் தெரிவிக்கையில், “இன்று முதல் இலங்கைத் தமிழர் அகதிகள் முகாம் என்பது இலங்கைத் தமிழர்கள் மறுவாழ்வு முகாம் என அழைக்கப்படும் என்றும், அதற்கான அரசாணை பிறப்பிக்கப்பட்டிருப்பதாகவும் அவர் தெரிவித்தார். இலங்கைத் தமிழர்கள் ஆதரவற்றவர்கள் அல்லர், அவர்களுக்காக

- தமிழக முதலமைச்சர் ஸ்டாலின் அதிரடி

நாங்கள் இருக்கிறோம் என குறிப்பிட்ட முதலமைச்சர், இலங்கைத் தமிழர்கள் நலனில் அரசு உறுதியாக இருக்கும் எனவும் தெரிவித்தார்.

முகாம்களே இல்லா தமிழ்நாட்டை உருவாக்க வேண்டும்

இதேவேளை, “சிறப்பு முகாம்களில் வசிக்கும் ஈழச்சொந்தங்களை முகாம்களுக்கு வெளியே குடியமர்த்தி, முகாம்களே இல்லாத தமிழ்நாட்டை உருவாக்க தமிழக அரசு நடவடிக்கை எடுக்கவேண்டும்” என நாம் தமிழர் கட்சியின் தலைமை ஒருங்கிணைப்பாளர் சீமான் வேண்டுகோள் விடுத்துள்ளார்.

இது தொடர்பாக சீமான் வெளியிட்டிருக்கும் அறிக்கையில்,

“தமிழகமெங்கும் முகாம்களில் தங்க வைக்கப்பட்டுள்ள ஈழத்தமிழர்களின் பழுதடைந்த வீடு, உட்கட்டமைப்பு, கல்வி, திறன், மேம்பாடு போன்றவற்றிற்காக

317.45 கோடி ரூபா நிதி ஒதுக்கீடு செய்து அறிவித்துள்ள தமிழ்நாடு முதல்வருக்கு எனது மனமார்ந்த நன்றியைத் தெரிவித்துக் கொள்கிறேன்.

அதேவேளையில், சிறப்பு முகாம்களில் வசிக்கும் ஈழச்சொந்தங்களை முகாம்களுக்கு வெளியே குடியமர்த்தி, அவர்களது நலவாழ்வினையும் உறுதிசெய்து, நாம் தமிழர் கட்சியின் நீண்டகாலக் கோரிக்கையான முகாம்களே இல்லாத தமிழ்நாட்டை உருவாக்க நடவடிக்கை எடுக்கவேண்டுமென தமிழ்நாடு அரசை வலியுறுத்துகிறேன்” என தெரிவித்திருக்கிறார்.

சட்டப்பேரவையில் 110 விதியின் கீழ் இலங்கைத் தமிழர்களுக்கான பல்வேறு அறிவிப்புகளை முதலமைச்சர் மு.க.ஸ்டாலின் வெளியிட்டார். அதன்படி, இலங்கைத் தமிழர் முகாம்களில் மிகவும் பழுதடைந்த நிலையில் உள்ள 7,469 வீடுகள் புதிதாக கட்டித் தரப்படும் எனத் தெரிவித்துள்ளார்.

இதுகுறித்து தமிழக முதலமைச்சர் மேலும் தெரிவித்துள்ளதாவது,

முகாம்களில் மின் வசதி, கழிப்பிட வசதி மற்றும் குடிநீர் வசதி போன்ற அடிப்படை வசதிகளை மேம்படுத்த 30 கோடி ரூபா நிதி ஒதுக்கப்படும். இலங்கைத் தமிழர்களின் பிள்ளைகள் பொறியியல் படிப்பு பயில், தேர்ச்சி பெற்ற மாணவர்களில் மதிப்பெண் அடிப்படையில் முதல் 50 மாணவர்களுக்கு கல்விக்கட்டணம், விடுதி கட்டணம் ஆகியவற்றை அரசே ஏற்கும். ஐந்தாயிரம் முகாம்வாழ் இளைஞர்களுக்கு வேலைவாய்ப்புடன் கூடியதிறன் மேம்பாட்டு பயிற்சியளிக்க 10 கோடி ரூபா ஒதுக்கீடு செய்யப்படும்.

முகாம்வாழ் இலங்கைத் தமிழர்களுக்கு விலையில்லா எரிவாயு இணைப்பு மற்றும் இலவச அடுப்பு வழங்கப்படும். அகதிகள் முகாம்களில் உள்ள தமிழர்களின் வாழ்க்கை தரத்தை மேம்படுத்த மொத்தமாக ரூ.317 கோடியே 40 இலட்சம் நிதி ஒதுக்கப்படும் என முதலமைச்சர் மு.க.ஸ்டாலின் அறிவித்துள்ளார்.

இலங்கைத் தமிழர் நலன் தொடர்பாக நடவடிக்கை எடுக்குமாறு தி.மு.க. எம்.பி. கனிமொழி தொடர்ந்து வலியுறுத்தி வந்த நிலையில் முதலமைச்சர் மு.க.ஸ்டாலின் அறிவிப்புகளை வெளியிட்டுள்ளமை குறிப்பிடத்தக்கது.

நாளையுடன் முடிவடைகிறது அமெரிக்காவுக்கான கெடு

அபாயத்தில் காயூல்

மீண்டும் தாக்குதல் நடத்த தீவிரவாதிகள் சதித்திட்டம்



காயூல் விமான நிலையத்தில் அடுத்த 24 முதல் 36 மணி நேரத்திற்குள் மீண்டும் ஒரு தற்கொலை தாக்குதல் நடக்க வாய்ப்புள்ளது என அமெரிக்க ஜனாதிபதி ஜோ பைடன் எச்சரித்துள்ளார். ஆப்கானில் முகாமிட்டு மீட்டிப் பணிகளில் ஈடுபட்டு வந்த அமெரிக்கா, பிரித்தானியா, இத்தாலிய படைகள் தாயகம் திரும்பி வருகின்றன. இதனால் தலைநகர் காயூல் முழுமையாக தலிபான்களின் வசமாகிவருகிறது. இதேவேளை “ஆப்கான் தலைநகர் காயூல் விமான நிலைய வாயில் அருகே யாரும் வர வேண்டாம்” என்று அமெரிக்கா எச்சரிக்கை விடுத்துள்ளது. மீண்டும் குண்டு வெடிப்பு நிகழும் என்பதற்கான உறுதியான தகவல் கிடைத்திருப்பதாகவும் காயூல் அமெரிக்க தூதரகம் அறிவித்துள்ளது.

ஜோ பைடனின் அபாய எச்சரிக்கை

“காயூல் விமான நிலைய வாயில் அருகே யாரும் வர வேண்டாம்” - அமெரிக்க தூதரகம் அறிவிப்பு

“பாகிஸ்தான் வழியாக ஆப்கானுக்குள் ஊடுருவும் வெளிநாட்டு தீவிரவாதிகள்” - ஐ.நா. தகவல்

தலிபான்கள் உதவியதாக அங்கிருந்து வரும் தகவல்கள் தெரிவிக்கின்றன. மனிதநேய பணிகளை மேற்கொள்ள காயூலில் ஒரு பாதுகாப்பான சூழலை ஏற்படுத்தி தருமாறு பிரித்தானியாவும் பிரான்ஸும் ஐ.நாவிடம் கோரிக்கை விடுத்துள்ளன.

காயூல் விமான நிலையத்தின் 3 வாயில்களை விட்டு விலகியது அமெரிக்கப்படை

காயூல் விமான நிலையத்தை விட்டு வெளியேற வேண்டிய இறுதிக் கெடு நெருங்கி வரும் நிலையில் அமெரிக்கப் படைகள் காயூல் ஹைட் கர்சாய் விமானநிலையத்தின் மூன்று வாயில்களிலிருந்து விலகியுள்ளதாக தகவல் வெளியாகியுள்ளது. இதையடுத்து அந்த வாயில்களை தலிபான் படைகள் கைப்பற்றியுள்ளன. பிரதான வாயிலை நோக்கி வரும் பாதைகளையும் தலிபான்கள் அடைத்துவிட்டதாகவும் யாரையும் விமான நிலையம் நோக்கிச் செல்ல அனுமதிக்கவில்லை என்றும் தகவல் வெளியாகியுள்ளது. சுமார் 6 ஆயிரம் அமெரிக்க வீரர்கள் காயூல் விமான நிலையத்தை பாதுகாத்து வருகின்றமை குறிப்பிடத்தக்கது.

தாயகம் திரும்பிய பிரிட்டன் - இத்தாலி படை

ஆப்கானிஸ்தானில் இருந்து மக்களை வெளியேற்றும் பணிகளை சனிக்கிழமையுடன் நிறுத்திக்கொண்டுள்ள பிரித்தானிய இராணுவ தாயகம் திரும்பத் தொடங்கியுள்ளனர். முதல் கட்டமாக காயூலிலிருந்து இராணுவ விமானம் மூலம் புறப்பட்ட 256 பிரிட்டன் வீரர்கள் பிரித்தானியாவின் ஓக்ஸ்போர்ட்ஷைர் இல் உள்ள இராணுவ தளவாட்டத்திற்கு விரைந்துள்ளனர். இதேவேளை ஆப்கானிலிருந்து மக்களை வெளியேற்றும் பணிகளில் ஈடுபட்டிருந்த இத்தாலி இராணுவ வீரர்கள் அனைவரும் தாயகம் திரும்பியுள்ளனர். ஆப்கானைத் தலிபான்கள் கைப்பற்றியதிலிருந்து இத்தாலி இராணுவத்தினரால் 4,800 ஆப்கானியர்கள் இத்தாலி அழைத்து செல்லப்பட்டுள்ளனர். காயூல் விமான நிலையத்திலிருந்து புறப்பட்ட

கடைசி இரு இத்தாலி நாட்டு விமானங்கள் மூலம் ஆப்கானைச் சேர்ந்த 58 பேர் இத்தாலிக்கு அழைத்துச் செல்லப்பட்டுள்ளனர்.

தீவிரவாதிகளைக் கொல்ல 12,000 கி.மீ. தூரம் பயணித்த ட்ரோன்

காயூல் விமான நிலையத் தாக்குதல் சதிக்காரர்களைக் கொல்ல அமெரிக்காவின் ட்ரோன் கிட்டத்தட்ட 12 ஆயிரம் கிலோ மீற்றர்கள் பயணித்தது தெரியவந்துள்ளது.

வடமேற்கு ஆப்கானிஸ்தான், பாகிஸ்தான் எல்லைப்பிணை ஜலாலாபாத்தில் பதுங்கியிருந்த ஐ.எஸ். - கே அமைப்பின் முக்கிய தளபதிகள் குறித்த தகவல் அமெரிக்காவுக்கு கிடைத்தது.

இதையடுத்து கட்டார் தலைநகர் தோஹாவின் நெவேடா பாலவனத்திலுள்ள விமானப்படைத் தளத்திலிருந்து அமெரிக்காவின் எம்.யூ. 9 ரீப்பர் ரக ட்ரோன் புறப்பட்டது. நடுவே ஈராணைக் கடந்து சென்று இலக்கை குறிதவறாமல் தாக்கி தீவிரவாதிகளை அழித்தது.

ஆப்கானிஸ்தானில் கடுமையான மருந்துகள் தட்டுப்பாடு

ஆப்கானில் சில நாட்களுக்கு மட்டுமே மருந்துகள் இருப்பு உள்ளதாகவும், கடுமையான மருந்துத் தட்டுப்பாட்டுக்கு வாய்ப்புள்ளதாகவும் உலக சுகாதார மையம் கவலை தெரிவித்துள்ளது.

காயூல் உட்பட நகரங்களில் பல இலட்சம் பேருக்கு மருத்துவத் தேவை இருப்பதாகவும் மருத்துவமனைகளுக்குத் தேவையான மருந்துகள், குழந்தைகளுக்கு ஊட்டச்சத்து உணவு ஆகியவற்றுக்கு தட்டுப்பாடு நிலவுவதாகவும் தகவல் வெளியாகியுள்ளது.

கொரோனா சிகிச்சைக்கான மருந்துகளும் தடுப்பூசிகளும் அதிகளவில் தேவையாக இருப்பதாகவும் தெரிவிக்கப்படுகிறது.

ஐ.நா. எச்சரிக்கை

ஐ.எஸ். - கே மற்றும் அல் - கொய்தாவின் வெளிநாட்டுத் தீவிரவாதிகளில் பெரும்பாலானவர்கள் பாகிஸ்தான் வழியாக ஆப்கானிஸ்தானுக்குள் நுழைந்துள்ளதாக ஐ.நா. தெரிவித்துள்ளது.

இதுகுறித்து வெளியிடப்பட்டுள்ள ஐ.நா.வின் கண்காணிப்பு அறிக்கையில், ஐ.எஸ். - கே மற்றும் தலிபான்களுடன் கூட்டுறவை அல் - கொய்தா ஏற்படுத்தியுள்ளதாகத் தெரிவித்துள்ளது.

அல் - கொய்தா அமைப்பின் பல மூத்த தீவிரவாதத் தலைவர்கள் கொல்லப்பட்டு விட்டதால் அதனை தலிபான்களுடன் ஒன்றிணைக்க ஹக்கானி நெட்வொர்க் முயற்சிப்பதாகவும் அந்த அறிக்கையில் கூறப்பட்டுள்ளது.



காயூல் இரட்டைக் குண்டுவெடிப்புக்கு காரணமான ஐ.எஸ்.-கே அமைப்பு

யார் இவர்கள்?

ஆப்கானிஸ்தானில் இரட்டைக் குண்டு வெடிப்பு நடத்தி, 180இற்கும் மேற்பட்டோரின் உயிரிழப்புக்குக் காரணமாக இருந்தது ஐ.எஸ்.ஐ.எஸ். - கே என்ற தீவிரவாத அமைப்பு. இதன் பின்னணி குறித்த தகவல்களை அறிந்து கொள்வது காலத்தின் தேவையாகவுள்ளது.



காயூல் விமான நிலையத்தில் வியாழக்கிழமை நடத்தப்பட்ட இரட்டைக் குண்டு வெடிப்பில் 180 பேர் வரை உயிரிழந்தனர். காட்டுமிராண்டித்தனமான இந்த தாக்குதலுக்கு பொறுப்பேற்றுள்ளது, மத்திய கிழக்கில் செல்வாக்குள்ள ஐ.எஸ். இயக்கத்தின் ஆப்கானிய கிளையான கோரேசன் மாகாண இல்லாமிக் ஸ்டேட் அமைப்பு (ஐ.எஸ். - கே).

கடந்த 2015ஆம் ஆண்டிலிருந்து ஆயிரக்கணக்கானவர்களின் உயிரிழப்புக்கு காரணமாக அமைந்துள்ளது இந்த இயக்கம். ஈராக்கிலும் சிரியாவிலும் அமெரிக்கா தலைமையிலான கூட்டுப் படைகளால் ஐ.எஸ். இயக்கம் தோற்கடிக்கப்படுவதற்கு முன்பாக இந்த இயக்கம் கட்டமைக்கப்பட்டது.

ஆப்கானிஸ்தான், பாகிஸ்தான் பகுதிகளை உள்ளடக்கிய மத்திய ஆசிய பகுதியை மையமாகக் கொண்ட ஐ.எஸ்.-கே அமைப்பு 2018ஆம் ஆண்டு உலகின் 4ஆவது பெரிய தீவிரவாத அமைப்பாக அறிவிக்கப்பட்டது.

ஆப்கானிஸ்தான் மற்றும் பாகிஸ்தானிய ஜிஹாதிகளிடமிருந்து ஆட்களைச் சேர்க்கிறது இந்த இயக்கம். இதில் பெரும்பாலானவர்கள் தலிபான் அமைப்பைச் சேர்ந்தவர்கள் என்று கூறுகின்றனர் அமெரிக்க உள்வகுத்துறையினர்.

இந்த பயங்கரவாத அமைப்பில் ஆயிரத்து 500 முதல் 2,000 பேர் இருப்பதாகவும், ஆப்கானிஸ்தானின் கிழக்கு மாகாணமான நங்கராலிலிருந்து இயக்கப்படுவதாகவும் கூறப்படுகிறது. இந்தப் பகுதி பாகிஸ்தானிலிருந்து ஆட்களையும் போதை மருந்துகளையும் கடத்துவதற்கு பயன்படுவதாக கருதப்படுகிறது.

ஐ.எஸ்.என்ற தாய் அமைப்பிலிருந்து ஐ.எஸ்.-கே தோன்றியதாகக் கருதப்பட்டாலும் இரு தீவிரவாத குழுக்களுக்கு இடையேயான தாக்குதல் முறைகள் முற்றிலும் மாறுபட்டவை. ஆப்கான் பெண்களைக் குறிவைத்து தாக்குதல் நடத்துவது ஐ.எஸ்.ஐ.எஸ்.-கே இயக்கத்தைச் சேர்ந்தவர்களின் முக்கியமான வேலை என்று கூறப்படுகிறது.

பாடசாலைகளில் பயிலும் மாணவிகள் இவர்களுக்கு அதிகமாக இலக்காகிறார்கள். மருத்துவமனைகளுக்குள் புகுந்து இவர்கள் தாக்குதல் நடத்துவார்கள். பிரசவ வார்ட்டுகளைக் கூட இவர்கள் விட்டுவிடுவதில்லை என்றும், கர்ப்பிணிகளையும் செவிலியர்களையும் சுட்டுக் கொன்றதாகத் தகவல்கள் இருக்கின்றன.

இந்த இயக்கத்தைச் சேர்ந்த பயங்கரவாதிகள் தலிபான் தலைமையிலான அரசுக்கு மிகப்பெரிய பாதுகாப்பு அச்சுறுத்தலை ஏற்படுத்தியுள்ளனர். ஐ.எஸ். 15ஆம் திகதி காயூல் தலிபான்கள் கைப்பற்றியபோது, ஐ.எஸ். 15ஆம் திகதி காயூல் தலிபான்கள் பலரை புல்-இ-சார்கி என்ற சிறையிலிருந்து விடுவித்தார்கள். அவர்கள் காயூலிலும் ஆப்கானிஸ்தானில் பிற பகுதிகளிலும் சுதந்திரமாகத் திரிவதால் அந்நாட்டை இப்போதும் ஆயுத்து சூழ்நிலை இருப்பதாகவே கருதப்படுகிறது. தீவிரவாதத்தை வளர்க்கும் எந்த இயக்கமும் வேரோடும் வேரடி மண்ணோடும் அழிக்கப்பட வேண்டியவை என்பதே உலக நாடுகளின் ஒரே கருத்தாக உள்ளது.

தற்போது கண்டி மாநகர சபையில்...

மக்கள் வங்கியின் Lanka QR இன் மூலம் நீர் கட்டணக் கொடுப்பனவுகளைச் செய்திடும் வசதி



மக்கள் வங்கியின் Lanka QR இன் மூலம் கண்டி மாநகர சபைக்கு சொந்தமான பிரதேச வாசிகளுக்கு நீர் கட்டணக் கொடுப்பனவுகளைச் செய்திடும் வசதியைப் பெற்றுக் கொடுப்பதற்காக மக்கள் வங்கி, கண்டி மாநகர சபையுடன் கூட்டிணைந்துள்ளது.

இத்திட்டத்தினை ஆரம்பித்து வைக்கும் நிகழ்வு மக்கள் வங்கியின் பிரதான நிறைவேற்று அதிகாரி, பொது முகாமையாளர் ரஞ்சித் கொடித்துவக்கு மற்றும் கண்டி மாநகர ஆணையாளர் அமில

நவரத்ன ஆகியோர் தலைமையில் அண்மையில் கண்டி மாநகர சபை வளாகத்தில் இடம்பெற்றது. இந்நிகழ்வில் மக்கள் வங்கியின் பிரதி பொது முகாமையாளர் (கிளை முகாமையாளர்)மஹிந்த பிரேமநாத், கண்டி பிரதேச முகாமையாளர் புத்திக ரனதுங்ககே, கண்டி மாநகர சபையின் பிரதான கணக்காய்வாளர் ஏ.பி.எம். மஹாநாம உட்பட உதவி கணக்காய்வாளர்கள், மக்கள் வங்கியின் கண்டி உதவி பிரதேச முகாமையாளர் தில்ல தென்னகோன், உதவி பிரதேச முகாமையாளர்

யாளர்களான அனுஷா அலஹு கோன், குமாரி தயானந்த, செங்கடகல கிளை முகாமையாளர் சாமினி விக்கிரமரத்ன ஆகியோர் கலந்து கொண்டனர்.

சமூகத்தில் பணப் பாவனையை குறைத்துக் கொள்வதற்காகவும் மற்றும் மிகவும் இலகுவாக கொடுக்கல் வாங்கல்களை செய்திடும் வசதிகளைப் பெற்றுக்கொடுக்கும் நோக்கத்துடனும் செல்லிடத் தொலைபேசியின் மூலம் மிகவும் வேகமாக, பாதுகாப்பாக மற்றும் செலவு குறைந்த டிஜிட்டல் கொடுப்பனவு முறைமையை உருவாக்குவதற்காக இலங்கை மத்திய வங்கி இந்த விசேடமான Lanka QR டிஜிட்டல் கொடுப்பனவு முறைமையை அறிமுகப்படுத்தியுள்ளது.


பணம் அல்லது அட்டையை பாவிக்காது Lanka QR code இனை ஸ்மார்ட் செல்லிடத் தொலைபேசியில், மக்கள் வங்கியின் Peoples Pay அப் இனை ஸ்கேன் செய்து கொடுக்கல் வாங்கல்களை செய்திட இதன் மூலம் சந்தர்ப்பம் கிடைக்கிறது.

SLT-MOBITEL இன் 'Doc Call 247' ஊடாக

கொவிட்-19 தொடர்பான இலவச மருத்துவ ஆலோசனைகளைப் பெறும் வசதி

தேசிய தகவல் தொடர்பாடல் மற்றும் மொபைல் சேவைகள் வழங்குநரான SLT-MOBITEL, கொவிட்-19 தொற்றுப் பரவலுக்கு எதிரான தேசத்தின் கட்டுப்படுத்தல் செயற்பாடுகளில் தனது பங்களிப்பை மேலும் உறுதி செய்யும் வகையில், இலங்கை மருத்துவ சம்மேளனத்துடன் (SLMA) கைகோர்த்து Doc Call 247 தொலைபேசி சேவையினூடாக கொவிட்-19 தொடர்பான இலவச மருத்துவ ஆலோசனைகளைப் பெற்றுக்கொடுக்க முன்வந்துள்ளது.

சுகாதார அமைச்சு, இலங்கை மருத்துவ சம்மேளம், சுவசெரிய மற்றும் SLT-MOBITEL ஆகியன இணைந்து இந்த முக்கியத்துவம் வாய்ந்த சேவையை வழங்குகின்றன. இந்தச் சேவையுடன் இதர தொலைத் தொடர்பாடல் சேவை வழங்குநர்களான டயலொக், எயார்டெல் மற்றும் ஹட்ச் ஆகியனவும் கைகோர்த்துள்ளதுடன், சுகல



இலங்கையர்களுக்கும் இந்த சேவை சென்றடைவதை உறுதி செய்துள்ளன.

கொவிட்-19 தொற்றுப் பரவல் என்பது நாட்டில் தொடர்ந்து சவாலான சூழலை ஏற்படுத்தியுள்ள நிலையில், அதிகளவு தொற்றாளர்கள் இனங்காணப்படுகின்றமையால், சுகாதாரப் பராமரிப்பு வளங்கள் மிகவும் நெருக்கடியான நிலையை எதிர்நோக்கியுள்ளன. சுகாதாரப் பராமரிப்புக் கட்டமைப்பில் எழும் சமையை கட்டுப்படுத்தும் வகையில், Doc Call 247 உடன் ஆரம்ப அறிஞிகளைக் கொண்ட நோயாளர்களுக்கு வீடுகளிலிருந்தவாறு பராமரிப்பை பெற்றுக் கொள்வதற்கான வசதி ஏற்படுத்தப்பட்டுள்ளது. அவசர மருத்துவ சேவைகள் தேவைப்படுவோருக்கு தீவிர மருத்துவ சேவைகள் வழங்கப்படுகின்றன. வீடுகளிலிருந்து சிகிச்சைப் பெறும் நோயாளர்களுக்கு மருத்துவ ஆலோசனைகள் வழங்கப்படுகின்றன.

மேலும் தடங்கலில்லாத Doc Call 247 சேவை ஊடாக, நோயாளர்களுக்கு இலங்கை மருத்துவ சம்மேளனத்தில் பதிவு செய்யப்பட்ட வைத்தியர்களின் உதவியுடன் நோய் தொடர்பான கேள்விகளுக்கு அவசியமான பதில்களைப் பெற்றுக் கொள்ள முடியும். நோயாளர்கள் மற்றும் பராமரிப்பாளர்களின் சந்தேகங்களையும் தீர்த்துக் கொள்ளமுடியும்.

உதவி தேவைப்படும் மக்களுக்கு பின்வரும் இலக்கங்களினூடாக தொடர்பு கொள்ள முடியும். SLT-MOBITEL மொபைல் மற்றும் இதர மொபைல் வலையமைப்பு சேவைகளை பயன்படுத்துவோர் 247 எனும் இலக்கத்தை அழைக்க முடியும். SLT-MOBITEL ஹோம் இணைப்புகளை வைத்திருப்போர் 1247 எனும் இலக்கத்துடன் தொடர்பு கொண்டு இலவச மருத்துவ ஆலோசனைகளைப் பெற முடியும்.

இந்த நெருக்கடியான காலப்பகுதியில் தேசத்துக்கு முழுமையான சேவைகளை பெற்றுக் கொடுப்பதற்கு SLT-MOBITEL தன்னை அர்ப்பணித்துள்ளதுடன், இலங்கை மருத்துவ சம்மேளனம் போன்ற பங்காளர்களுடன் இணைந்து செயலாற்றி, நவீன டிஜிட்டல் தொழில்நுட்ப வசதிகள் மற்றும் அவற்றின் பயனை தேசத்துக்கு வழங்க முன்வந்துள்ளது.

யுனிலீவர் ஸ்ரீலங்காவின் Ceytea தேயிலைத் தொழிற்சாலையால் நுவரெலியா பிராந்திய மருத்துவ ஸ்தாபனங்களுக்கு ரூ.2 மில். மருத்துவ உபகரணங்கள் நன்கொடை

அக்கரப்பத்தனையிலுள்ள யுனிலீவர் ஸ்ரீலங்காவின் Ceytea தேயிலைத் தொழிற்சாலை, சமீபத்தில் நுவரெலியா பிராந்தியத்திலுள்ள மருத்துவ ஸ்தாபனங்களுக்கு ரூ.2 மில்லியன் மதிப்புள்ள மருத்துவ உபகரணங்களை நன்கொடையாக வழங்கியுள்ளது.

தற்போது பரவி வருகின்ற நோயுடன் நாடு தொடர்ந்து போராடிக் கொண்டிருக்கும் இச்சமயத்தில், நுவரெலியா மாவட்ட பொது மருத்துவமனை, அக்கரப்பத்தனையிலுள்ள பிரதேச மருத்துவமனை, விந்துலையிலுள்ள பிரதேச மருத்துவமனை மற்றும் விந்துல சுகாதார வைத்திய அதிகாரி பணிமனை ஆகிய ஸ்தாபனங்கள் இந்த நன்கொடையின் கீழ் உள்ளடக்கப்பட்டுள்ளன.

மேற்குறிப்பிட்ட மருத்துவ ஸ்தாபனங்கள் இப்பகுதியில் உள்ள பல்லாபிரக்கணக்கான மக்களுக்கு சிகிச்சையளிப்பதற்கு பொறுப்பாக உள்ள நிலையில், நோய்களை இனங்காணும் சில அத்தியாவசிய தொழில்நுட்பங்கள் மற்றும் அன்றாடம் உபயோகிக்கும் தனிப்பட்ட பாதுகாப்பு உபகரணங்கள் இங்கு பற்றாக்குறையாக உள்ளன. இந்த தேவைகளை இனங்கண்ட பின்னர், பி.சி.ஆர். பரிசோதனைக்கான இயந்திரம் ஒன்று (Centrifuge Machine), மின்பிறப்பாக்கி ஒன்று, உறிஞ்சல் இயந்திரம் ஒன்று (Suction Machine), கழிவுத் தொட்டிகள், KN 95 முகக்கவசங்கள், சத்திரசிகிச்சை முகக்கவசங்கள், முகப் பாதுகாப்புக்கான தடுப்புக் கவசங்கள், காலணிகள், படுக்கை விரிப்புக்கள் மற்றும் கொதிகலன்கள் உள்ளிட்ட பல பொருட்களை நன்கொடையாக வழங்க Ceytea முன்வந்தது.

இந்த நன்கொடை தொடர்பில் யுனிலீவர் ஸ்ரீலங்கா நிறுவனத்தின் வழங்கல் சங்கிலிக்கான பணிப்பாளரான ஜெரார்ட் இருதயராஜ் கருத்து வெளியிடுகையில், "கிட்டத்தட்ட 60 வருடங்களுக்கு முன்பு நாம் Ceytea மூலமாக எங்கள் உற்பத்தி தொழிற்பாடுகளை ஆரம்பித்ததிலிருந்து, பல்வேறுபட்ட நிலைபேறானமை செயற்திட்டங்கள் மற்றும் சமூகங்களைக் கட்டியெழுப்பும் செயற்திட்டங்கள் மூலம் நுவரெலியா சமூகத்துடன் வலுவான மற்றும் நீண்ட காலமாக நிலைபெற்றுள்ள பிணைப்புகளை நாம் கட்டியெழுப்பியுள்ளோம். எனவே, நாடு தற்போது நோயுறையை எதிர்த்துப் போராடி வருகின்ற நிலையில், உதவி தேவைப்படும் தருணத்தில் அவர்களுக்கு உதவ வேண்டியதை எங்கள் கடமையாகவே நாங்கள் கருதுகிறோம்," என்று குறிப்பிட்டார்.

யுனிலீவர் ஸ்ரீலங்காவின் Ceytea தொழிற்சாலை முகாமையாளரான அனுஷா கொத்தாவல தனது எண்ணங்களைப் பகிரகையில், "எங்களால் இதற்கு உதவ முடியும் என்று எங்களுக்குத் தெரியவந்தபோது, எங்களால் முடிந்த உதவிகளைச் செய்வதில் எந்தத் தயக்கமும் இன்றி முன்வந்தோம். நுவரெலியா பிராந்தியத்தில் உள்ள எமது தேசத்தின் சுக பிரஜைகளுக்கு உதவுவது எமக்கு மனநிறைவளிப்பதுடன், எங்கள் பங்களிப்புகள் இப்பகுதியில் சுகாதார சேவைகளின் தரத்தை

மேலும் வலுப்படுத்தும் என்று நம்புகிறோம்" என்று குறிப்பிட்டார்.

நுவரெலியா மாவட்ட பொது மருத்துவமனையின் பணிப்பாளரான வைத்தியர் டபிள்யூ. ஆர். எம். மகேந்திர செனவிரத்ன கருத்து வெளியிடுகையில்,

"இந்த கொவிட்-19 தொற்றுநோய் நிலைமையின் போது எங்கள் மருத்துவமனைக்கு தாராள மனதுடன் நன்கொடை அளித்துள்ள யுனிலீவர் நிறுவனத்துக்கு நாம் நன்றி தெரிவித்துக் கொள்கிறோம். நன்கொடையாக வழங்கப்பட்ட பொருட்கள் இந்த காலகட்டத்தில் எங்களுக்கு மிகவும் மதிப்புமிக்கவை மற்றும் முக்கியமானவை. மேலும் எங்கள் நோயாளர்களுக்கும் முன்கள சுகாதாரப் பணியாளர்களுக்கும் அதிகப்படியான உறுதி செய்ய அவற்றை திறம்பட பயன்படுத்துவோம் என்று நாங்கள் உறுதியளித்தோம்" என்று குறிப்பிட்டார்.

அக்கரப்பத்தனை பிரதேச மருத்துவமனையின் மருத்துவ அதிகாரியான வைத்தியர் ரி.பி.ஜே. பண்டார தெரிவிக்கையில், "எங்களிடம் இருந்த மின்பிறப்பாக்கி செயலிழந்து இயங்க



அக்கரப்பத்தனை பிரதேச வைத்தியசாலைக்கு யுனிலீவர் Ceytea நன்கொடையாக வழங்கிய மின்பிறப்பாக்கி...

நானும் மனமாரந்த நன்றியை தெரிவித்துக் கொள்கிறேன்" என்று குறிப்பிட்டார்.

யுனிலீவர் நிறுவனத்தின் மனமுபந்த பங்களிப்புக்கு நன்றி தெரிவித்து, விந்துலவில் உள்ள சுகாதார வைத்திய அதிகாரி பணிமனையின் மருத்துவ அதிகாரியான வைத்தியர் ஜனத் அபேகூணரத்ன கருத்து வெளியிடுகையில், "இலங்கையில் கொவிட்-19 தொற்றுநோயின் பின்னணியில் எங்கள் சுகாதார அதிகாரிகள் பி.சி.ஆர். பரிசோதனைகளை மேற்கொண்டு வருகின்ற நிலையில், அவர்களுக்கு உதவும் வகையில் வழங்கப்பட்டுள்ள இந்த நன்கொடைக்காக யுனிலீவர் நிறுவனத்துக்கு எங்கள் நன்றியைத் தெரிவித்துக் கொள்கிறோம்.

எங்கள் சுகாதாரப் பணியாளர்களின் பாதுகாப்பை உறுதி செய்வதற்கான எங்கள் வேண்டுகோளின் பேரில் அவர்களுக்குத் தேவையான பாதுகாப்பு உபகரணங்களை அவர்கள் மனமுபந்து நன்கொடையாக வழங்கியுள்ளனர். உதவி தேவைப்படும் நேரங்களில் எங்களுக்கு உதவியுள்ள நிறுவனத்தை நாங்கள் உண்மையிலேயே பாராட்டுவதுடன், எதிர்காலத்திலும் அவர்களின் அன்பான ஆதரவை எதிர்பார்க்கிறோம்" என்று குறிப்பிட்டார்.

யுனிலீவர் நிறுவனம் 2020 மார்ச் முதல் கொவிட்-19 நிவாரண முயற்சிகளுக்காக ரூபா 70 மில்லியனுக்கும் மேற்பட்ட பங்களிப்பினை வழங்கியுள்ளதுடன், அதன் பல்வேறு வர்த்தகநாமங்கள் பொதுமக்கள் மத்தியில் விழிப்புணர்வை ஏற்படுத்தல் மற்றும் பாதுகாக்கும் முயற்சிகளில் முன்னிலை வகித்துள்ளன. இந்நிறுவனம் சமீபத்தில் ரூபா 10 மில்லியன் பெறுமதிமிகக் 32 ஓட்சிசன் செறிவூட்டிகளை சுகாதார அமைச்சிற்கு நன்கொடையளித்துள்ளது.

அதன் சுத்தம் பேணல் வர்த்தக நாமமான லைஃவ் போய், நாடு முழுவதும் 100 லைஃவ் போய் கைகழுவும் மையங்களை அமைத்துள்ளதுடன், சுத்தம் மற்றும் சுகாதாரம் குறித்த விழிப்புணர்வை ஏற்படுத்த சமூக அங்கத்தவர்களுடன் தொடர்ந்து ஈடுபாடுகளை முன்னெடுத்து வருகிறது. யுனிலீவர் நிறுவனத்தின் முயற்சிகளில் கொவிட்-19 சுகாதாரம் மற்றும் சமூக



விந்துல பிரதேச வைத்தியசாலைக்கு யுனிலீவர் Ceytea நன்கொடையாக வழங்கிய சத்திர சிகிச்சை உபகரணம் மற்றும் ஏனைய பொருட்கள்...

முடியாத நிலைமையில் காணப்பட்ட சமயத்தில் அதற்கு ஒரு தீர்வைப் பெற்றுக்கொள்வதற்கு நீண்ட காலமாக நாம் போராட வேண்டியிருந்தது. இப்பகுதியில் அடிக்கடி மின்சாரம் துண்டிக்கப்படுவதால், எங்கள் நோயாளர்கள் கடந்த காலங்களில் பல போராட்டங்களை எதிர்கொள்ள வேண்டியிருந்தது. எங்கள் கஷ்டங்களை புரிந்துகொண்டு எங்களுக்கு மிகவும் தேவைப்படும் நேரத்தில் மின்பிறப்பாக்கியை நன்கொடையாக வழங்கிய யுனிலீவர் நிறுவனத்திற்கு எமது நன்றியை வெளிப்படுத்துவதற்கு வார்த்தைகள் கிடையாது" என்று குறிப்பிட்டார்.

இந்த நன்கொடை குறித்து, விந்துலவில் உள்ள பிரதேச மருத்துவமனையின் மாவட்ட மருத்துவ அதிகாரியான வைத்தியர் சந்துன் ஜெயலத் தெரிவிக்கையில், "நாடு முன்னெப்போதும் முகங்கொடுத்திராத வகையில் சுகாதார நிலைமைகளுக்கு முகங்கொடுத்துள்ள இக்காலகட்டத்தில் அத்தியாவசிய சத்திர சிகிச்சை உபகரணம் மற்றும் ஏனைய பொருட்களை நன்கொடையாக வழங்கிய யுனிலீவர் நிறுவனத்துக்கு மருத்துவமனை நிர்வாகமும்



விந்துல சுகாதார வைத்திய பணிமனை அதிகாரிகளுக்கு யுனிலீவர் Ceytea நன்கொடையாக வழங்கிய தனிப்பட்ட பாதுகாப்பு உபகரணம்



நுவரெலியா மாவட்ட பொது வைத்தியசாலைக்கு யுனிலீவர் Ceytea நன்கொடையாக வழங்கிய பி.சி.ஆர். பரிசோதனைக்கான Centrifuge இயந்திரம் மற்றும் கழிவுத் தொட்டிகள்...

குறைந்து வரும் வேகம் புவி சுற்றுவதை நீறுத்திவிட்டால் என்னவாகும்?

சூரியக் குடும்பத்தில் சூரியன்தான் நாயகன். சூரியக் குடும்பத்திலுள்ள அனைத்துக் கோள்களின் கட்டுப்பாட்டாளர் என்றும் கூடச் சொல்லலாம். சூரியனை, 8 கோள்கள் சுற்றி வருகின்றன. கோள்களின் எல்லையைத் தாண்டியுள்ள குள்ளக் கோள்கள், குயூப்பியர் வளையம் மற்றும் அதைத் தாண்டி மிகத் தொலைவிலுள்ள ஊர்ட் மேகம், வால் நட்சத்திரங்கள் உட்பட அனைத்தும் சூரியக் குடும்ப உறுப்பினர்கள்தான்.

சுற்றி வரும் கோள்கள்

சூரியனைச் சுற்றி அதன் குடும்ப உறுப்பினர்களான 8 கோள்கள் சுற்றுகின்றன. சூரியனின் ஈர்ப்பு விசையால்தான் அவை எல்லாம் சூரியனைச் சுற்றி வலம் வருகின்றன. சூரியனைச் சுற்றி நீள்வட்டத்தில் தட்டாமாலை சுற்றுவதுபோல் சுற்றி வலம் வரும் கோள் ஒவ்வொன்றும், அதன் அடர்வு, நிறை மற்றும் அது சூரியனிலிருந்து உள்ள தொலைவு என்பதையெல்லாம் பொறுத்தே அதன் சுற்று வேகம் உள்ளது என்றால் ரொம்பவும் ஆச்சரியமான விடயம்தானே.

நாம் இதுவரை அறிந்துள்ள அறிவியல் தகவல்களிலிருந்து, புவியில் மட்டும்தான் உயிரினங்கள் இருப்பதாகத் தெரியவந்துள்ளது. இந்த உயிரினங்களில் ஒன்றான மனித இனம்தான், சூரியன், கோள்கள் மற்றும் புவி போன்றவை உருவான விடயங்களையும், அவை தொடர்ந்து இடைவிடாமல் சுற்றிக் கொண்டே இருக்கின்றன என்ற உண்மைகளையும் அறிவியல் மூலம் அறிந்து உலகுக்குத் தெரிவித்தனர்.

புவி தன் மைய அச்சில் 23.5 டிகிரி சாய்ந்து சுற்றுகிறது என்றும், அதனால்தான் புவி வாழ் உயிர்களுக்கு பருவகாலம் ஏற்படுகிறது என்பதும் கூட நமக்குத் தெரியும். புவி மட்டுமல்ல, சூரியக் குடும்பத்திலுள்ள அனைத்துக் கோள்களும் சாய்ந்தே உள்ளன. சூரியனும் கூட தன் அச்சில் 7 டிகிரி சாய்மானத்திலேயே சுற்றிக் கொண்டிருக்கிறது.

புவியின் சுற்றுப்பாதை

வட துருவத்திலிருந்து அதற்கு மேலேயுள்ள வட துருவ நட்சத்திரத்திலிருந்து பார்த்தால், புவி மேற்கிலிருந்து கிழக்காக சுற்றுவது நன்றாகவே தெரியும். வடதுருவம்தான் புவியியல் வடதுருவம்(Geographic North Pole) என்றும், தரைப்பகுதி வடதுருவம் (Terrestrial North Pole) என்றும் சொல்லப்படுகிறது. இங்குதான் புவியின் மைய அச்சு அதனுடைய மேற்பகுதியை சந்திக்கிறது. ஆனால், இந்த இடம் வடபகுதி காந்தத் துருவத்திலிருந்து (North Magnetic Pole) வேறுபட்டதாகும். புவியின் தென்துருவத்தில், அதன் சுற்று மேற்பகுதியிலிருந்து பிரிக்கப்படுகிறது.

தன்னைத்தானே சுற்றும் நேரம்

புவி தன்னைத்தானே ஒரு முறை

சுற்றிக்கொள்ள சுமார் 24 மணிநேரம் அதாவது 23 மணி, 56 நிமிடங்கள், 4 வினாடிகள் ஆகின்றன. இதுவே ஒருமுறை சூரியனைச் சுற்றிவர, தன்னுடைய அச்சில்/சுற்றில் 365.26 முறை சுற்றுகிறது அதனால் 365.26 நாட்கள் ஆகின்றன. இதுவே புவியின் ஓராண்டு எனப்படுகிறது. ஆனால், புவியின் சுற்றுவேகம் எப்போதும் இதுபோலவே இருந்ததா? இல்லை என்பதே பதில்.

புவி ஏன் சுற்றுகிறது?

புவி அது உருவான தன்மையினால்தான் இன்னும் அப்படியே சுற்றிக் கொண்டிருக்கிறது. நமது சூரிய குடும்பம் சுமார் 460 கோடி ஆண்டுகளுக்கு முன், 'நெபுலா' என்று கூறப்படும் ஒரு பெரிய வாயு மேகமாக இருந்தது. அதுவும் அதனுடன் சேர்ந்த தூசுகளும் அதனுடைய சொந்த ஈர்ப்புவிசையால் அது மிக வேகமாக உடைந்து நொறுங்கியது. அப்படி நொறுங்கும்போது உருவானதுதான் நம் சூரிய குடும்பம். அந்த மேகம் உடைந்து நொறுங்கிய சடுதியில், இந்த மேகக்கூட்டம் மிக வேகமாக அசுர கதியில் சுற்பனைக்கு எட்டாத அளவில் சுற்றத் தொடங்கியது. அப்போது இந்த மேகத்துகள் சுற்றும்போது, அவற்றுள் சில தனித்தனியாகி, சுற்றிக் கொண்டே சுழலும் "சுழல் காற்றாகி" விட்டன. அவையும் கூட தனித் தனியாகி சுற்றத் தொடங்கி விட்டன. அவைகள்தான் "கோள்கள்" ஆகும்.

சூரிய குடும்பக் கோள்கள் உருவான கணத்திலிருந்து, அவை தன்னைத்தானே சுற்றிக்கொள்கின்றன. இது எப்படித் தெரியுமா? ஸ்கேட்டிங் செய்பவர்கள் சுற்றும்போது, தமது கைகளை உடலுடன் சேர்த்து வைத்து சுற்றும்போது வேகமாக அவர்களால் சுற்ற முடியும். அதுபோன்றுதான் இதுவும். ஒரு கோள் உருவாகப் போதுமான பொருட்கள் இருந்துவிட்டால், அவை தனியாக சுற்றத் தொடங்கி விடுகின்றன. அது தன்னால் ஈர்க்கப்பட்ட பொருளுடன் சேர்ந்து வேகமாகச் சுற்றுகிறது. தான் சுற்றுவதை/தான் சுற்றும் வேகத்தை தடைசெய்யும் ஒரு பொருள் இல்லாவிட்டால், இது தடையின்றி சுற்றிக்

கொண்டேயிருக்கும். சூரியன் உள்ளவரை புவி சுற்றிக் கொண்டிருந்து இருக்கும்.

குறைந்து வரும் புவியின் சுற்று வேகம்

புவியின் சுழற்சி வேகம் அனைத்து இடங்களிலும் ஒரே மாதிரி இருப்பதில்லை. அதன் ஒவ்வொரு அட்சரேகைப் பகுதியிலும், அதன் வேகம் வேறு வேறாக இருக்கின்றது. வடதுருவத்தில் புவியின் சுற்றுவேகம் சுழியன்தான். வடதுருவத்தில்தான் சுற்றலின் வேகம் தொடங்குகிறது.

மையக்கோட்டில்/ நிலநடுக்கோட்டில் புவியின் சுற்றுவேகம் மிக அதிகம். அதன் சுற்றளவு அதிகமுள்ள இடத்தில், அதாவது நிலநடுக்கோட்டில்/புவி மையக் கோட்டில் மணிக்கு 1,670 கி.மீ. வேகத்தில் சுற்றுகிறது. புவியின் இப்போதைய சுற்று வேகம் என்பது வினாடிக்கு 29.6 கி.மீ./ மணிக்கு 1,07,200 கி.மீ என்பதாக இருக்கிறது.

இப்போது சுற்றுவதைவிட மிக வேகமாக முன்பெல்லாம் சுற்றியிருக்கிறது. புவியின் சுற்று வேகம் முன்பு அதிகமாகவே இருந்திருக்கிறது. புவி காலப்போக்கில் அதன் துணைக்கோளான நிலவின் ஈர்ப்பு விசையால், வேகம் குறைந்து கொண்டே வருகிறது. நிலவு, தன் கோள் நாயகனான புவியிடமிருந்து ஒவ்வொரு ஆண்டும் சுமார் 3 செ.மீ. விலகிக்கொண்டே இருக்கிறது. இதன் விளைவாக ஒவ்வொரு ஆண்டும், புவியின் சுற்று வேகம் குறைந்து, அதன் நாள் 1.2 மில்லி வினாடிகள் அதிகரிக்கின்றன. நாள்நேரம் கூடினால் சுற்று வேகம் குறைகிறது என்றுதானே பொருள். புவி உருவான சுமார் 4.5 பில்லியன் ஆண்டுகளுக்கு முன் புவியின் ஒருநாள் என்பது 4-6 மணி நேரம்தான். ஒரு ஆண்டு என்பது 500 நாட்களுக்கு மேல் இருந்தது.

வேகம் குறைவதைக் கணிப்பது யார்?


அது சரி, இப்படி புவியின் சுற்று வேகம் குறைகிறது என்ற செய்தியை அறிவியல் தகவல்கள் நமக்கு ஆதாரத்துடன் தெரிவிக்கின்றன. இது பல மில்லியன் ஆண்டுகளுக்கு முன்பு வாழ்ந்த ரகோஸ் (rugose) என்ற புதைபடிமப் பவளத்திலுள்ள வளர்ச்சி வளையங்கள் மூலம் தெரிய வருகிறது. அந்த பவளத்தின் வயது சுமார் 370 மில்லியன் ஆண்டுகள் என்று ரேடியோ கார்பன் முறை மூலம் கண்டறியப்பட்டுள்ளது. அந்த வளர்ச்சி வளையங்கள் மூலம், அப்போது ஒரு ஆண்டுக்கு 425 நாட்களாக இருந்தன என அறிய முடிகிறது. மேலும், ஒரு நாள் என்பது 20.6 மணிநேரம் மட்டுமே கொண்டதாக இருந்தது.

வெகு வேகமாக சுற்றிவரும் புவியின் உட்பகுதியின் புதிருக்கு இன்று விஞ்ஞானிகளால், விடை கண்டுபிடிக்கப்பட்டிருக்கிறது. ஆம், கடந்த 300 ஆண்டுகளாக விடை கிடைக்காமல் திணறிக் கொண்டிருந்த ஒரு புதிரின் திறவுகோல் 2013 செப்டம்பர் 17 ஆம் நாள் லீட் பல்கலையைச் சேர்ந்த விஞ்ஞானிகளால்

கண்டுபிடிக்கப்பட்டுள்ளது. புவியின் உட்பகுதி கிழக்கு நோக்கிச் சுற்றுகிறது. அதன் வெளிப்பகுதி மேற்கு நோக்கிச் சுற்றுகிறது. புவியின் உட்பகுதி, வெளிப்பகுதிக்கு எதிர்ப்புறமாக கிழக்கு நோக்கியும், வெளிப்பகுதி மேற்கு நோக்கியும் சுற்றுகிறது. (புவி மேற்கு நோக்கி சுற்றுகிறது என்பதை ஹாலி வால்நட்சத்திரத்தைக் கண்டுபிடித்த எட்மண்டு ஹாலிதான் 1692ல் கண்டுபிடித்தார்)

புவி சுற்றுவதை நிறுத்திவிட்டால்...

ஒருவேளை புவி சுற்றுவதை நிறுத்திவிட்டால் என்ன ஆகும்? இதுவும் நடக்கலாம். ஆனால், இன்னும் குறைந்தபட்சம் சில பில்லியன் ஆண்டுகளுக்குள் இது நிற்கும் வாய்ப்பு இல்லை. ஒருவேளை அப்படி நின்றவிட்டால் புவியிலுள்ள வளிமண்டல காற்றின் வேகம் பூஜ்யத்துக்கு வந்துவிடும். இதனால் புவி, இப்போது சுற்றும் திசைக்கு எதிர்த்திசையில் அசுர வேகத்தில் சுற்றத் தொடங்கும். கட்டடங்கள் நொறுங்கும். பெருங்கடல்கள் நிலப்பகுதிமேல் பாயும். வளிமண்டலத்திலிருந்து சூறாவளி விசிறியடிக்கும். நாம் புவியின் மேல் மணிக்கு 1670 கி.மீ. வேகத்தில் சுற்றுவதால் அது நின்றதும் அனைத்தும் பயங்கரமாக வளிமண்டலத்தில் தூக்கியடிக்கப்பட்டு அங்கே மலைத்துகள்கள், நீர்த்துகள்களுடன் நாடும் துளித்துளியாக உடைந்து போய் சுற்றுவோம். புவியின் மேல் ஒட்டிக் கொண்டிருக்கும், ஆழமான பிடிப்பிலுள்ள மரங்கள், கட்டடங்கள், பாறைகள், உயிரினங்கள் என அனைத்தும் வளிமண்டலத்தில் தூக்கி விசிறி எறியப்படும். லூயிஸ் புளூம்பீல்ட் (Louis Bloomfield) என்ற வர்ஜீனிய இயற்பியலாளரின் கருத்துப்படி இந்த புவியில் வாழும் அனைத்து மனிதர்களும் தரைப்பகுதிக்குள் சென்று, மூச்சுத் திணறி இறந்து போவார்கள் அல்லது உறைந்து போகலாம் என்று கூறுகிறார். ஆனால், இப்போது இதைப்பற்றி கவலைப்படத் தேவையில்லை. இது பல பில்லியன் ஆண்டுகளுக்குப் பிறகே நடக்கலாம் என்பது குறிப்பிடத்தக்கது.





முரளியின் சாதனையை முறியடிப்பாரா அண்டர்சன்

டெஸ்ட் கிரிக்கெட் வரலாற்றில் சொந்த மண்ணில் அதிக விக்கெட்கள் வீழ்த்திய வேகப்பந்துவீச்சாளர் என்ற சாதனையை இங்கிலாந்து அணியின் ஜேம்ஸ் அண்டர்சன் படைத்துள்ளார்.

இந்தியாவிற்கு எதிரான மூன்றாவது டெஸ்ட் போட்டியில் அஜிங்கியா ரஹானேவின் விக்கெட்டை வீழ்த்தியதன் மூலம் சொந்த மண்ணில் 400 விக்கெட்கள் வீழ்த்தி சாதனை படைத்தார். மேலும் டெஸ்ட் கிரிக்கெட் வரலாற்றில் சொந்த மண்ணில் அதிக விக்கெட்கள் வீழ்த்தியவர்கள் பட்டியலில் இரண்டாவது இடத்திற்கு முன்னேறியுள்ளார்.

இலங்கை கிரிக்கெட் அணியின் முன்னாள் ஜாம்பவான் முத்தையா முரளிதரன் 493 விக்கெட்களுடன் முதலிடத்தில் காணப்படுகிறார். 350 விக்கெட்டுகளுடன் இந்தியாவை சேர்ந்த அனில் கும்ப்ளே மூன்றாவது இடத்திலும் 341 விக்கெட்டுகளுடன் இங்கிலாந்தின் ஸ்டீவ் பிராட் நான்காவது இடத்திலும் 319 விக்கெட்டுகளுடன் அவுஸ்திரேலியாவை சேர்ந்த ஷேன் வோரன் ஐந்தாவது இடத்திலும் உள்ளனர்.



அவுஸ்திரேலியாவில் இளவெறி: இங்கிலாந்தில் பந்தெறி தொடர்ந்து குறிவைக்கப்படும் மொஹமட் சிராஜ்

விராட் கோஹ்லி தலைமையிலான இந்திய அணி கடந்த வருட இறுதியில் அவுஸ்திரேலியாவுக்கு சுற்றுப்பயணம் மேற்கொண்டிருந்த வேளையில் அவுஸ்திரேலிய ரசிகர்கள் மத்தியில் இளவெறிப் பேச்சை எதிர்கொண்ட இந்திய அணியின் இளம் வேகப்பந்துவீச்சாளர் மொஹமட் சிராஜ் மீது தற்போது பந்தை எறிந்து இங்கிலாந்து ரசிகர்கள் சீண்டியுள்ளனர். விராட் கோஹ்லி தலைமையிலான இந்திய அணி தற்சமயம் இங்கிலாந்துக்கு இருதரப்பு கிரிக்கெட் சுற்றுப்பயணம் மேற்கொண்டு 5 போட்டிகள் கொண்ட டெஸ்ட் தொடரில் விளையாடி வருகிறது. ஹெடிங்லியில் இரு அணிகளுக்கும் இடையிலான மூன்றாவது டெஸ்ட் போட்டி நடைபெற்றது. இதில் இங்கிலாந்து அணி முதல் இன்னிங்ஸில் தடுப்பெடுத்தாலும் போது முதல் நாளின் இறுதி மணித்தியாலத்தில் பௌண்டரி எல்லையில் இந்திய அணியின் வேகப்பந்துவீச்சாளர் மொஹமட் சிராஜ் களத்தடுப்பில் ஈடுபட்டிருந்தார்.

அப்போது பார்வையாளர்கள் அரங்கில் அமர்ந்திருந்த இங்கிலாந்து ரசிகர்கள் சிலர் மொஹமட் சிராஜ் மீது ஏதோ ஒரு பொருளைத் தூக்கி எறிந்தனர். அதை சிராஜ் எடுத்துப் பார்த்தபோது அவர் மீது பந்தை ரசிகர்கள் எறிந்தது எறிந்துள்ளனர் என நினைக்கிறேன். இதுகுறித்து சிராஜ் அணித்தலைவர் விராட் கோஹ்லியிடம் தெரிவித்தவுடன் அவரும் வேதனை அடைந்து கோபமடைந்தார். மைதானத்தில் இருக்கும் வீரருடன் ரசிகர்கள் என்ன வேண்டுமானாலும் கேட்கலாம் கேள்விகளைக் கேட்டு பதில் பெறலாம். ஆனால், அவர் மீது எந்தப் பொருளையும் வீசி எறியக்கூடாது. இது கிரிக்கெட்டிற்கு நல்லதல்ல என நான் ஊகிக்கிறேன் எனத் தெரிவித்தார்.

27 வயதான மொஹமட் சிராஜ் லோர்ட்ஸ் கிரிக்கெட் மைதானத்தில் நடைபெற்ற இரண்டாவது டெஸ்ட் போட்டியில் இந்திய அணியின் வெற்றிக்கு மிக முக்கியக் காரணமாக இருந்தவர். லோர்ட்ஸ் டெஸ்டிலும் இந்திய அணி வெற்றி பெறும் நிலைக்கு வந்தவுடன் பௌண்டரி எல்லையில் களத்தடுப்பில் நின்றிருந்த கே.எல். ராகுல் மீது இங்கிலாந்து ரசிகர்கள் போத்தல்களை வீசி எறிந்ததும் குறிப்பிடத்தக்கது. ரசிகர்களால் சிராஜ் குறிவைக்கப்படுவது இது இரண்டாவது முறையாகும். இதற்கு முன் கடந்த ஆண்டு அவுஸ்திரேலிய சுற்றுப்பயணத்திலும் மொஹமட் சிராஜ் ரசிகர்களால் குறிவைக்கப்பட்டார். மொஹமட் சிராஜ் மீது எதிராக அவுஸ்திரேலிய ரசிகர்கள் சிலர் இளவெறியுடன் பேசியதையடுத்து சில நிமிடங்களுக்குப் போட்டி நிறுத்தப்பட்டது.



இங்கிலாந்தில் பந்தெறி தாக்குதலுக்குள்ளானபோது



ஆஸி.வில் இளவெறி தாக்குதலுக்குள்ளானபோது

தெரியவந்தது. மைதானத்தில் நடந்த சம்பவம் குறித்து இந்திய அணியின் விக்கெட் காப்பாளர் ரிஷப் பண்ட் தெரிவிக்கையில் மொஹமட் சிராஜ் பௌண்டரி எல்லையில் களத்தடுப்பில் இருந்தபோது அவர் மீது ரசிகர்கள் பந்தை

அப்போதைய அணித்தலைவர் அஜிங்கிய ரஹானே நடுவரிடம் புகார் செய்ததையடுத்து மீண்டும் போட்டி நடத்தப்பட்டமை குறிப்பிடத்தக்கது.

விளையாட்டு செய்திகள்
thamilansports@gmail.com

இந்தியாவுக்கு பதிலடி கொடுத்த இங்கிலாந்து

இந்திய அணியுடனான மூன்றாவது டெஸ்ட் போட்டியில் ஜோ ரூட் தலைமையிலான இங்கிலாந்து அணி இன்னிங்ஸ் மற்றும் 76 ஓட்டங்களால் வெற்றிபெற்று இந்திய அணிக்கு பதிலடி கொடுத்துள்ளது. விராட் கோஹ்லி தலைமையிலான சுற்றுலா இந்திய அணிக்கும் ஜோ ரூட் தலைமையிலான இங்கிலாந்து அணிக்கும் இடையிலான 5 போட்டிகள் கொண்ட டெஸ்ட் தொடரின் மூன்றாவது டெஸ்ட் போட்டி கடந்த 25ஆம் திகதி ஆரம்பமாகி நேற்று முன்தினம் நிறைவுக்கு வந்தது. போட்டியில் நாணய சுழற்சியில் வெற்றி பெற்ற இந்திய அணி முதலில் தடுப்பெடுத்தாட தீர்மானித்தது. அதன் படி இந்திய அணி முதல் இன்னிங்ஸில் 78 ஓட்டங்களுக்கு சகல விக்கெட்களையும் இழந்தது. பதிலுக்கு முதல் இன்னிங்ஸில் தடுப்பெடுத்தாடிய இங்கிலாந்து அணி 432 ஓட்டங்களை குவித்தது. அந்த அடிப்படையில் 354 ஓட்டங்கள் பின்தங்கிய நிலையில் இரண்டாவது இன்னிங்ஸை ஆரம்பித்த இந்திய அணி 278 ஓட்டங்களுக்குள் சகல விக்கெட்களையும் இழக்க போட்டியில் இங்கிலாந்து அணி இன்னிங்ஸ் மற்றும் 76 ஓட்டங்களினால் வெற்றியை தனதாக்கிக் கொண்டது.

போட்டியின் ஆட்ட நாயகனாக மொத்தமாக 7 விக்கெட்களை கைப்பற்றிய இங்கிலாந்து அணியின் வேகப்பந்து வீச்சாளர் ஓல்வி ரொபின்சன் தெரிவானார். இங்கிலாந்து அணி இந்த போட்டியில் வெற்றி பெற்றதை தொடர்ந்து இரண்டாவது போட்டியில் கண்ட தோல்விக்கு மூன்றாவது போட்டியில் பதிலடி கொடுத்துள்ளது. இரு அணிகளுக்கும் இடையிலான நான்காவது டெஸ்ட் போட்டி எதிர்வரு 2ஆம் திகதி த ஓவல் மைதானத்தில் ஆரம்பமாகவுள்ளது.



12 வருடங்களின் பின் தாய் வீட்டில் இணைந்த ரொனால்டோ

உதைபந்து உலகின் நட்சத்திர வீரரான போர்த்துக்கல் நாட்டை சேர்ந்த கிறிஸ்டியானோ ரொனால்டோ, ஜிவென்டஸ் கழகத்திலிருந்து விலகி 12 வருடங்களுக்கு பிறகு மீண்டும் மென்செஸ்டர் யுனைடெட் கழகத்தில் ஒப்பந்தம் செய்துள்ளார். தனது 18ஆவது வயதில் தேசிய அணியில் ஆண்டு முதல் முறையாக மிகவும் யுனைடெட் கழகம் ஒப்பந்தம் செய்து கழகத்தில் விளையாடிய ரொனால்டோ, கோல்களை அடித்தார். ரொனால்டோவின் திறமையைக் செய்ய போட்டி போட்ட நிலையில் சுமார் 1750 கோடி ரூபாவுக்கு கழகத்திற்காக 451 கோல்கள் கழக வரலாற்றிலேயே என்ற சாதனையையும் கழகத்தில் விளையாடிய உதைபந்து உலகின் உயரிய விருதையும் வென்றார். பின்னர் பெரும் 4 ஆண்டுகள் ஒப்பந்தத்தில் இத்தாலியின் ஜிவென்டஸ் ஜிவென்டஸ் கழகத்திற்காக அதிகவேகமாக 100 என்ற சாதனையும் ரொனால்டோ. இந்நிலையில் ஆண்டுகளுக்கு பிறகு மென்செஸ்டர் யுனைடெட்டில் தடம் பதித்த ரொனால்டோவை, 2003ஆம் பிரபலமான இங்கிலாந்தின் மென்செஸ்டர் கொண்டது. 2009ஆம் ஆண்டு வரை அந்தக் 292 போட்டிகளில் விளையாடி 118 கண்ட பல கழகங்கள் அவரை ஒப்பந்தம் ஸ்பெயின் ரியல் மெட்ரிட் கழகம் அவரை ஒப்பந்தம் செய்தது. மெட்ரிட் அடித்துள்ள ரொனால்டோ, அந்த அதிக கோல்கள் அடித்த வீரர் படைத்துள்ளார். மேலும் மெட்ரிட் காலகட்டத்தில் 4 முறை விருதான பேலான் டி ஆர் எதிர்பார்ப்புகளுக்கு மத்தியில் கடந்த 2018ஆம் ஆண்டு கழகத்தில் இணைந்தார். விளையாடிய வீரர்களிலே கோல்களை அடித்தவர் அங்கு நிகழ்த்தினார் கிட்டத்தட்ட 12 தனது தாய் கழகமான இணைந்துள்ளார்.



ஐ.பி.எல்.இல் பங்கேற்க ஹஸரங்க சமீரவுக்கு, எஸ்.எல்.சி அனுமதி

2021ஆம் ஆண்டுக்கான இந்தியன் ப்ரீமியர் லீக் தொடரின் இரண்டாம் பாதி ஆட்டத்தில் விளையாடுவதற்கு விராட் கோஹ்லி தலைமையிலான ரோயல் செஞ்சர்ஸ் பெங்களூர் அணியில் ஒப்பந்தம் செய்யப்பட்ட இலங்கை கிரிக்கெட் அணியின் வீரர்களான சகலதுறை வீரர் வனிந்து ஹஸரங்க மற்றும் வேகப்பந்துவீச்சாளர் துஸ்மந்த் சமீர் ஆகியோர் ஐ.பி.எல் போட்டிகளில் விளையாட இலங்கை கிரிக்கெட் சபை அனுமதி வழங்கியுள்ளது. எதிர்வரும் செப்டெம்பர் 19ஆம் திகதி ஆரம்பமாகவுள்ள 14ஆவது இந்தியன் ப்ரீமியர் லீக் தொடரின் இரண்டாம் கட்ட போட்டிகளில் விளையாடுவதற்காக விராட் கோஹ்லி தலைமையிலான ஆர்.சி.பி அணியில் குறித்த இருவரும் ஒப்பந்தம் செய்யப்பட்டனர். இந்நிலையில் இவர்களுக்கான தடையில்லா சான்றிதழை (என்.ஓ.சி.) வழங்கி ஐ.பி.எல் போட்டிகளில் விளையாடுவதற்கு இலங்கை கிரிக்கெட் சபை அனுமதி வழங்கியுள்ளது. கொரோனா வைரஸ் தாக்கம் காரணமாக ஒத்திவைக்கப்பட்டிருந்த ஐ.பி.எல் இரண்டாம் கட்ட போட்டிகள் செப்டெம்பர் 19ஆம் திகதி ஐக்கிய அரபு இராச்சியத்தில் ஆரம்பமாகி ஒக்டோபர் மாதம் 15ஆம் திகதி வரை இடம்பெறவுள்ளன. மொத்தம் ப்ளேஓப் ஆட்டங்கள் 4 அடங்கலாக 30 போட்டிகள் இடம்பெறவுள்ளமை குறிப்பிடத்தக்கது.



பராலிம்பிக்சில் 25 பதக்கங்கள்

சாதனை படைத்த அமெரிக்க வீராங்கனை

டோக்கியோவில் நடைபெற்றுவரும் பராலிம்பிக்சில் அமெரிக்க வீராங்கனை ஜெசிகா லோவ் 200 மீற்றர் தனிநபர் மிட்லே நீச்சலில் பதக்கம் வென்று பராலிம்பிக் வரலாற்றில் மொத்தமாக 25 பதக்கங்களை வென்று சாதனை படைத்துள்ளார். பெண்களுக்கான 200 மீற்றர் தனிநபர் மிட்லே எஸ்.எம்.8 போட்டியில் அமெரிக்க வீராங்கனை தங்கப்பதக்கம் வென்றார். இதனுடன் சேர்ந்து பராலிம்பிக்சில் 25 பதக்கங்கள் வென்று சாதனை படைத்துள்ளார். இதில் 200 மீற்றர் தனிநபர் மிட்லே எஸ்.எம்.8 பிரிவில் நான்காவது தடவையாக தங்கம் வென்றுள்ளார். ஜெசிகா லோவ் ரியோ பராலிம்பிக்சில் இரண்டு பதக்கங்கள் வென்று 23 பதக்கங்கள் வென்றிருந்தார். தற்போது இரண்டு பதக்கங்கள் வென்றுள்ளார். இதன்மூலம் பதக்க எண்ணிக்கை 25 ஆக உயர்ந்துள்ளது. டோக்கியோ பராலிம்பிக்சில் முன்னதாக 100 மீற்றர் பேக்ஸ்ட்ரோக் எஸ்8இல் வெண்கலப் பதக்கம் வென்றார். மற்றொரு அமெரிக்க வீராங்கனை ஏழு பராலிம்பிக்சில் பங்கேற்று 55 பதக்கங்களுடன் முதலிடத்தில் உள்ளார்.

